

ಅ) ಹಾಗಿದ್ದಲ್ಲಿ ಅದರ ವಿವರಗಳೇನು? ಮತ್ತು ಸದರಿ ಆರೋಗ್ಯ ಕೇಂದ್ರವನ್ನು ಎಂದು ಪ್ರಾರಂಭಿಸಲಾಗುವುದು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಹೌದು.

ಆ) ಅಮೀನಗಡ ಗ್ರಾಮಸ್ಥರು ಬಾಗಲಕೋಟೆಯಲ್ಲಿರುವ ಸಿಂಡಿಕೇಟ್ ಬ್ಯಾಂಕ್‌ನಲ್ಲಿ ೨೫,೩೦೦.೮೦ ರೂಪಾಯಿಗಳನ್ನು ದಿನಾಂಕ ೨೨-೧೨-೧೯೭೯ರಂದು ಪ್ರಾಥಮಿಕ ಆರೋಗ್ಯ ಘಟಕದ ಮಂಜೂರಾತಿ ಸಲುವಾಗಿ ಕಟ್ಟಿರುತ್ತಾರೆ. ಅಮೀನಗಡ ಗ್ರಾಮವು ಪ್ರಾಥಮಿಕ ಆರೋಗ್ಯ ಕೇಂದ್ರ, ಸೂಳೆಬಾವಿಯಿಂದ ೩/೪ ಕಿ.ಮೀ. ದೂರದಲ್ಲಿದೆ. ಆದುದರಿಂದ ಈ ಹಳ್ಳಿಗೆ ಪ್ರಾಥಮಿಕ ಘಟಕ ಮಂಜೂರು ಮಾಡಲು ಸಾಧ್ಯವಾಗುವುದಿಲ್ಲ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).— ೧೯೭೬ನೇ ಇಸವಿಯ ಕರ್ನಾಟಕ ಸೆಕೆಂಡರಿ ಶಿಕ್ಷಣ ಪರೀಕ್ಷಾ ಮಂಡಲಿ ಶಾಸನದ ೨೫ (೩)ನೇ ಕಲಮಿನ ಮೇರೆಗೆ ಹೊರಡಿಸಲಾದ ಕರ್ನಾಟಕ ಸೆಕೆಂಡರಿ ಶಿಕ್ಷಣ ಪರೀಕ್ಷಾ ಮಂಡಲಿಯ ೧೯೮೨-೮೩ನೇ ಸಾಲಿನ ವಾರ್ಷಿಕ ಆಡಳಿತಾತ್ಮಕ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರು.— ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ. ಈಗ ನಿಯಮ ೩೩೪ನ್ನು ತೆಗೆದುಕೊಳ್ಳೋಣ.

ನಿಯಮ ೩೩೪ರ ಮೇರೆಗೆ

ಶ್ರೀ ಎಂ. ವೀರಪ್ಪಮೊಯಿಲಿ.— ಮಾನ್ಯ ಅಧ್ಯಕ್ಷರೇ, ನಿಯಮ ೩೩೪ನ್ನು ತೆಗೆದುಕೊಳ್ಳುವ ಬದಲು ನಮ್ಮ ಸದಸ್ಯರು ಆತಂಕ ವ್ಯಕ್ತಪಡಿಸುವುದೇನೆಂದರೆ ತಾವು ಬಹಳ ಕಟ್ಟುನಿಟ್ಟಾಗಿ ಪ್ರಶ್ನೋತ್ತರ ವೇಳೆ ಮುಗಿಯಿತು ಎಂದು ಒಂದು ನಿಮಿಷ ಇರುವಾಗಲೇ ತಾವು ಹೇಳಿಬಿಟ್ಟಿರಿ. ನನ್ನ ಗಡಿಯಾರದ ಪ್ರಕಾರ ಇನ್ನೂ ಒಂದು ನಿಮಿಷ ಇತ್ತು. ತಾವು ಇಷ್ಟು ಬೇಗನೆ ನಿಲ್ಲಿಸಿಬಿಟ್ಟರೆ ಸದಸ್ಯರಿಗೆ ಬಹಳ ತೊಂದರೆ ಯಾಗುತ್ತದೆ. ಸದಸ್ಯರ ನ್ಯೂನತೆಗಳನ್ನು ತಾವು ಗಮನಿಸಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ತಮ್ಮ ತೀರ್ಮಾನಕ್ಕೆ ಬದ್ಧನಾಗಿದ್ದೇನೆ. ಕೆಲವಾರು ವಿಷಯಗಳಿಗೆ ಜಾಸ್ತಿ ಅವಕಾಶ ಸಿಕ್ಕಿರುವುದರಿಂದ ಮತ್ತೆ ಕೆಲವಾರು ವಿಷಯಗಳಿಗೆ ಅವಕಾಶ ಸಿಕ್ಕದೆ ಇರಬಹುದು.

ಶ್ರೀ ಎಂ. ವೀರಪ್ಪಮೊಯಿಲಿ.— ಅದನ್ನು ಸರಿಯಾದ ರೀತಿಯಲ್ಲಿ ರೆಗ್ಯುಲೇಟ್ ಮಾಡಿದರೆ ಎಲ್ಲರಿಗೂ ಅವಕಾಶ ಸಿಗುತ್ತದೆ. ರೆಗ್ಯುಲೇಟ್ ಮಾಡಿ ಅವಕಾಶ ಕೊಡಿ, ಆತಂಕ ಇರುವುದಿಲ್ಲ.

ಅಧ್ಯಕ್ಷರು.— ಕೆಲವು ಸಾರಿ ಮುಖ್ಯವಾದ ಪ್ರಶ್ನೆಗಳು ಬಂದಾಗ ಎಲ್ಲರೂ ಅದರ ಮೇಲೆ ಗುಪ್ತ ಪ್ರಶ್ನೆಗಳನ್ನು ಹಾಕುವುದು ವಾಡಿಕೆ ಇರುತ್ತದೆ. ಇವತ್ತು ಒಂದು ಪ್ರಶ್ನೆ ಸುಮಾರು ೨೨ ನಿಮಿಷಗಳು ತೆಗೆದುಕೊಂಡಿರುತ್ತದೆ. ಹೀಗಾಗುವುದರಿಂದ ಸ್ವಲ್ಪಮಟ್ಟಿಗೆ ತೊಂದರೆಯಾಗುವ ಸಂಭವವಿರುತ್ತದೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಬಹಳ ಪ್ರಮುಖವಾದ ಪ್ರಶ್ನೆಗಳನ್ನು ಕೇಳುವಾಗ ಸಾಕಷ್ಟು ಕಾಲಾವಕಾಶವನ್ನು ಕೊಡಬೇಕೆಂಬುದು ನಮ್ಮ ಆತಂಕವಾಗಿರುತ್ತದೆ. ಆದ್ದರಿಂದ ತಮ್ಮನ್ನು ಕೇಳಿಕೊಳ್ಳುವುದು ಇಷ್ಟೆ. ೫-೧೦ ನಿಮಿಷಗಳು ಜಾಸ್ತಿ ಕೊಟ್ಟರೆ ಒಳ್ಳೆಯದೆಂದು ಹೇಳುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ ತಮ್ಮನ್ನು ಕೇಳಿಕೊಳ್ಳುವುದು ಇಷ್ಟೇ...

ಅಧ್ಯಕ್ಷರು.— ತಾವು ಕೂಡ ಬಿಸಿನೆಸ್ ಆಡ್ವೈಸರಿ ಕಮಿಟಿಯಲ್ಲಿ ಸದಸ್ಯರಾಗಿದ್ದೀರಿ. ಅದರಲ್ಲಿ ಈ ಪ್ರಶ್ನೆಯನ್ನು ತೆಗೆದುಕೊಳ್ಳೋಣ.

ಶ್ರೀ ಎಂ. ವೀರಪ್ಪಮೊಯಿಲಿ.— ಬಿಸಿನೆಸ್ ಆಡ್ವೈಸರಿ ಕಮಿಟಿಯ ಮುಂದೆ ಇದು ಬರಬೇಕಾದ ಅವಶ್ಯಕತೆ ಇಲ್ಲ. ಪ್ರಶ್ನೋತ್ತರಗಳಿಗೆ ಒಂದು ಗಂಟೆಯ ಕಾಲಾವಕಾಶ ಇರುವುದು ಎಲ್ಲರಿಗೂ ತಿಳಿದಂಥ

ವಿಷಯವಾಗಿರುತ್ತದೆ. ಆದರೆ ಇಂಥ ಕೆಲವು ಸಂದರ್ಭಗಳು ಒದಗಿಬಂದಾಗ ತಾವು ಶಾಸಕರ ಮೇಲೆ ಕೃಪಾಕಟಾಕ್ಷವನ್ನು ದೀರಬೇಕೆಂದು ಕೇಳಿಕೊಳ್ಳುತ್ತೇನೆ.

ಡಾ|| ವಿ.ಎಸ್. ಆಚಾರ್ಯ.— ಹತ್ತು ನಿಮಿಷಗಳಕಾಲ ಅವಕಾಶವನ್ನು ಕೊಡತಕ್ಕಂಥ ಅಧಿಕಾರ ವನ್ನು ತಾವು ಇಟ್ಟುಕೊಳ್ಳಬೇಕು. ಅರೀತಿ ಮಾಡಿದರೆ ನಮಗೆ ಬಹಳ ಸಂತೋಷ. ಲೋಕಸಭೆಯಲ್ಲಿ ಎರಡೂ ಸದನಗಳಲ್ಲೂ ಪ್ರಶೋತ್ತರ ವೇಳೆಗೆ ಒಂದು ಗಂಟೆಯನ್ನು ನಿಗದಿ ಮಾಡಿದ್ದಾರೆ.

ಶ್ರೀ ಎಂ. ಮಹಾದೇವ್.— ಮಾನ್ಯ ಅಧ್ಯಕ್ಷರೇ, ನಮ್ಮ ಕ್ಷೇತ್ರದಲ್ಲಿ ಮಂತ್ರಿಗಳು ಪ್ರವಾಸ ಮಾಡುವಾಗ, ಮಾನ್ಯ ಮಂತ್ರಿಗಳು ಸರ್ಕಾರಿ ಸಮಾರಂಭಗಳಲ್ಲಿ ಶಾಸಕರನ್ನು ಕಡೆಗಣಿಸಿ ಅನ್ಯಾಯ ಮಾಡುತ್ತಿದ್ದಾರೆ. ನಮಗೆ ರಕ್ಷಣೆ ಇಲ್ಲ.

ಅಧ್ಯಕ್ಷರು.— ಈಗತಾನೆ ನೋಟೀಸ್ ಕೊಟ್ಟಿದ್ದೀರಿ. ಅವಕಾಶವನ್ನು ಕಲ್ಪಿಸಿಕೊಡುತ್ತೇನೆ.

ಶ್ರೀ ಎಂ. ಮಹಾದೇವ್.— ಅವಕಾಶವನ್ನು ಕಲ್ಪಿಸಿಕೊಡುವುದಾದರೆ ಯಾವಾಗಲಾದರೂ ಕೊಡಿ.

ಅಧ್ಯಕ್ಷರು.— ಯಾರು ಯಾರು ಯಾವ ಯಾವ ವಿಷಯದ ಮೇಲೆ ನೋಟೀಸ್ ಕೊಟ್ಟಿದ್ದಾರೆ, ಅದನ್ನೆಲ್ಲ ಪಟ್ಟಿಮಾಡಿ ಅದನ್ನೆಲ್ಲ ಬಗೆಹರಿಸಬೇಕೆಂಬುದೆ ನನ್ನ ಇಚ್ಛೆ.

ಶ್ರೀ ಎಸ್. ಸೂರನರಾಯಣರಾವ್.— ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ನಗರದಲ್ಲಿ ಇಂದು ಅಟೋ ಟಾಲರ್‌ರು ಮುಷ್ಕರವನ್ನು ಹೂಡಿದ್ದಾರೆ. ಇದಕ್ಕೆ ಕಾರಣವೇನೆಂದರೆ ಬೇರೆಯವರಿಗೆ ಕಾರ್ಪೊರೇಷನ್‌ನವರು ಪಾರ್ಕಿಂಗ್ ಫೀಸ್ ರಂದು ಮೊದಿದ್ದಾರೆ. ಆದರೆ ಇವರಿಂದ ಹತ್ತು ವರ್ಷಗಳಿಂದ ಪಾರ್ಕಿಂಗ್ ಫೀಸ್ ಎಂದು ೨೪ ರೂಪಾಯಿಗಳನ್ನು ವರ್ಷ ಒಂದಕ್ಕೆ ವಸೂಲು ಮಾಡುತ್ತಿದ್ದಾರೆ. ಹಿಂದಿನ ಅಡ್ಮಿನಿಸ್ಟ್ರೇಟರ್‌ರವರು ಇದನ್ನು ಪರಿಶೀಲನೆ ಮಾಡುವುದಾಗಿ ಹೇಳಿದ್ದರು. ಬೇರೆ ರಾಜ್ಯಗಳಲ್ಲಿ ಎಲ್ಲಿಯೂ ಕೂಡ ಈ ರೀತಿ ಪಾರ್ಕಿಂಗ್ ಫೀಸ್ ಎಂದು ವಸೂಲು ಮಾಡುತ್ತಿಲ್ಲ. ಅವರಿಂದ ಈ ರೀತಿ ವಸೂಲು ಮಾಡಿದರೂ ಕೂಡ ಅವರಿಗೆ ಯಾವ ವಿಧವಾದ ಸೌಲಭ್ಯಗಳನ್ನು ಕೊಡುತ್ತಿಲ್ಲ. ಬಡಜನರು ಉಪಯೋಗಿಸತಕ್ಕಂಥ ವಾಹನ ಇದಾಗಿರುತ್ತದೆ. ರಸ್ತೆಗಳು ಡಾಮೇಜ್ ಆಗಿರುವುದರಿಂದ ವಾಹನಗಳನ್ನು ಓಡಾಡಿಸುವುದು ಬಹಳ ಕಷ್ಟವಾಗಿರುತ್ತದೆ. ಅದರಿಂದ ಈ ವಿಚಾರದ ಬಗ್ಗೆ ಸರ್ಕಾರ ಹೇಳಬೇಕು?

ಶ್ರೀ ಪಿ. ರಾಮದೇವ್.— ನಾನು ಕಳುಹಿಸಿಕೊಟ್ಟಿರತಕ್ಕಂಥ ನೋಟೀಸ್ ಬಗ್ಗೆ ಉತ್ತರ ಕೊಡ ಬೇಕೆಂದು ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ಹನ್ನೊಂದು ಗಂಟೆ ಬಳಿಗೆ ಬರತಕ್ಕಂಥ ಎಲ್ಲ ವಿಚಾರಗಳನ್ನು ತೆಗೆದುಕೊಳ್ಳುತ್ತೇನೆ ಅವಕಾಶ ಕೊಟ್ಟರೆ ಎಲ್ಲ ವಿಷಯಗಳನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ. ಒಂದು ಪಟ್ಟಿಯನ್ನು ಮಾಡಿದ್ದೇನೆ.

ಡಾ|| ವಿ.ಎಸ್. ಆಚಾರ್ಯ.— ಮಾನ್ಯ ಅಧ್ಯಕ್ಷರೇ, ಪಡಿತರ ಪದ್ಧತಿಯ ಮುಖಾಂತರ ಆಹಾರ ಸಾಮಗ್ರಿಗಳನ್ನೂ ಒದಗಿಸಬೇಕೆಂಬುದು ಸರ್ಕಾರದ ಧೇಯವಾಗಿದೆ. ಈ ವ್ಯವಸ್ಥೆಯು, ಜಾರಿಯಲ್ಲಿರುವಾಗ ಇದರಲ್ಲಿ ಹಲವಾರು ಲೋಪದೋಷಗಳು ಕಂಡುಬಂದು ಇದನ್ನು ಸಹಕಾರಿ ಇಲಾಖೆಯ ವಶಕ್ಕೆ ಕೊಡಬೇಕೆಂದು ಸರ್ಕಾರ ಹೇಳಿಕೊಂಡದ್ದನ್ನು ಕೊಟ್ಟಿರುವುದಾಗಿ ತಿಳಿದುಬಂದಿರುತ್ತದೆ. ಆದರೆ ಒಂದು ವಿಚಿತ್ರ ಪರಿಸ್ಥಿತಿ ಕಂಡುಬಂದಿದೆ. ತಾಲ್ಲೂಕು ಟಿ.ಎ.ಪಿ.ಸಿ.ಎಂ.ಎಸ್. ಗಳಿಗೆ ಕರ್ನಾಟಕ ಪ್ರದೇಶ ಅಂಡ್ ಸಿವಿಲ್ ಸಪ್ಲೈಸ್‌ನವರು ಆಹಾರ ಸಾಮಗ್ರಿಗಳನ್ನು ಮತ್ತು ಅಕ್ಕಿಯನ್ನು ವಿತರಣೆ ಮಾಡತಕ್ಕಂಥ ಸಂದರ್ಭದಲ್ಲಿ ಬಹಳ ಡಿಫರೆನ್ಸ್ ಇರುತ್ತದೆ. ಅವರು ೨-೨೦ ಪೈಸಿಗೆ ಸಪ್ಲೈ ಮಾಡಿದರೆ ಇವರು ೧-೧೦ ಪೈಸಿಗೆ ಮಾರಾಟ ಮಾಡಬೇಕಾಗಿ ಇರುತ್ತದೆ. ೩೦ ಪರ್ಸೆಂಟ್‌ಗಳಷ್ಟು ವ್ಯತ್ಯಾಸವಿರುತ್ತದೆ. ಈ ವ್ಯತ್ಯಾಸವನ್ನು ಸರ್ಕಾರದವರು ಕಟ್ಟಿಕೊಡಬೇಕು ಈ ವ್ಯತ್ಯಾಸದಿಂದಾಗಿ ಸುಮಾರು ಒಂದೊಂದು ಜಿಲ್ಲೆಗೆ ೪೦-೫೦ ಲಕ್ಷ ರೂಪಾಯಿಗಳು ಬಾಕಿ ಇರುತ್ತದೆ. ಅದೇ ರೀತಿ ತಾಲ್ಲೂಕು ಬೋರ್ಡ್ ಸೊಸೈಟಿಗಳೂ ಕೂಡ ಅಕ್ಕಿಯನ್ನು ತೆಗೆದುಕೊಳ್ಳುವಂತ ಪರಿಸ್ಥಿತಿ ಇರುತ್ತದೆ. ಇದರಿಂದ ತಾಲ್ಲೂಕು ಸೊಸೈಟಿಗಳಿಗೂ ಈ ವ್ಯತ್ಯಾಸದ ಹಣ ಬರಬೇಕಾಗಿರುತ್ತದೆ. ಹೆಚ್ಚು ಬಂಡ್ವಾಳ ತಾಲ್ಲೂಕು ಬೋರ್ಡ್ ಸೊಸೈಟಿಗೆ ಇಷ್ಟು ವ್ಯತ್ಯಾಸದ ಹಣ ಬರಬೇಕಾಗಿರುತ್ತದೆ.

ಇದರ ಬಗ್ಗೆ ಸರ್ಕಾರದವರು ಕ್ರಮ ತೆಗೆದುಕೊಳ್ಳದೆ ಇರುವುದರಿಂದ ಪಡಿತರ ವ್ಯವಸ್ಥೆಯನ್ನೇ ಮುಂದುವರಿಸುವುದು ಇಂಥ ಸೊಸೈಟಿಗಳಿಗೆ ಬಹಳ ಕಷ್ಟವಾಗುತ್ತದೆ. ಆದ್ದರಿಂದ ಸರ್ಕಾರದವರು ಕೂಡಲೇ ಈ ವ್ಯತ್ಯಾಸದ ಹಣವನ್ನು ರಿಇಂಬರ್ಸ್‌ಮೆಂಟ್ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೇ, ಈ ಹಿಂದೆ ಮಾನ್ಯ ಆಹಾರ ಸಚಿವರು ಇದೇ ಸಭೆಯಲ್ಲಿ ಈ ಅವ್ಯವಸ್ಥೆಗೆ ಇನ್ನು ಮುಂದೆ ಅವಕಾಶ ಮಾಡಿಕೊಡುವುದಿಲ್ಲ ಮತ್ತು ಕೆ. ಎಫ್. ಸಿ.ಗೆ ಸಬ್ಸಿಡಿ ಹಣವನ್ನು ಸರ್ಕಾರ ನೇರವಾಗಿ ಕೊಡುತ್ತದೆಂದು ಆಶ್ವಾಸ ನೀಡಿದ್ದರು ಮತ್ತು ಈ ಬಗ್ಗೆ ತಿರುಪತಿ ಮಾಡುತ್ತೇವೆಂದು ಹೇಳಿದ್ದರು. ಆದರೆ ಡಿಸೆಂಬರ್ ತಿಂಗಳ ಕೋಟಾ ಶಿಕಾರಿಪುರಕ್ಕೆ ಇನ್ನೂ ಬಂದಿಲ್ಲ. ಹೋಲ್‌ಸೇಲ್ ವ್ಯಾಪಾರಿ ೬ ಲೋಡಿಗೆ ಸಂಬಂಧಪಟ್ಟಂತೆ ೫೫ ಸಾವಿರ ರೂಪಾಯಿಗಳ ಸಬ್ಸಿಡಿ ಹಣ ಸರ್ಕಾರದಿಂದ ಬರಲಿಲ್ಲವೆಂಬ ಕಾರಣಕೊಟ್ಟು ಹೊಸದಾಗಿ ಆಹಾರವನ್ನು ಸಾಗಾಣಿಕೆ ಮಾಡಿಲ್ಲ. ನಮ್ಮ ತಾಲ್ಲೂಕಿನಲ್ಲಿ ಇದೇ ಕಾರಣದಿಂದ ಆಹಾರವಿಲ್ಲದೆ ಜನರು ಸಾಯುತ್ತಿದ್ದಾರೆ. ಇದು ಕೇವಲ ಬುಕ್ ಆಡ್ವೆಂಟ್‌ಮೆಂಟ್ ಎಂದು ತಾವು ಹೇಳಿದರೂ ಸಹ ಅದರಂತೆ ನಡೆಯುತ್ತಿಲ್ಲ. ಒಟ್ಟಿನಲ್ಲಿ ಸಬ್ಸಿಡಿ ಹಣ ಇನ್ನೂ ಬಿಡುಗಡೆಯಾಗಿಲ್ಲ. ಈ ಬಂದು ಅವ್ಯವಸ್ಥೆಯನ್ನು ತಾವು ತಪ್ಪಿಸಬೇಕು. ಈ ಬಗ್ಗೆ ಮಾನ್ಯ ಮಂತ್ರಿಗಳಿಂದ ಉತ್ತರ ಬೇಕು.

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಪೂರೈಕೆ ಮಂತ್ರಿಗಳು).—ಮಾನ್ಯ ಆಹಾರ ಅವರು ಮತ್ತು ಮಾನ್ಯ ಯಡಿಯೂರಪ್ಪನವರು ಹೇಳಿದ್ದರಲ್ಲಿ ವ್ಯತ್ಯಾಸವೂ ಇದೆ. ೨.೫ ಕೋಟಿ ರೂಪಾಯಿಗಳ ಪೈಕಿ ಈಗಾಗಲೇ ೨ ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಿದ್ದೇವೆ. ಸಬ್ಸಿಡಿ ಸಂಬಂಧಪಟ್ಟಂತೆ ಇನ್ನೂ ೫೦ ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಬೇಕಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ತಾವು ಎಷ್ಟು ಸಬ್ಸಿಡಿ ಬಿಡುಗಡೆ ಮಾಡಿದ್ದೀರಿ ಎಂಬುದು ನಮಗೆ ಮುಖ್ಯವಲ್ಲ. ನಮ್ಮ ತಾಲ್ಲೂಕಿಗೆ ಸಂಬಂಧಪಟ್ಟಂತೆ ಹೇಳಬೇಕಾದರೆ ಒಂದು ಲೋಡ್ ಆಹಾರಧಾನ್ಯವನ್ನು ಸಾಗಿಸಬೇಕಾದರೆ ೯ ಸಾವಿರ ರೂಪಾಯಿಗಳ ಒಂದು ವ್ಯತ್ಯಾಸವನ್ನು ತಾವು ಸಬ್ಸಿಡಿ ಮೂಲಕ ತುಂಬಿಕೊಡಬೇಕಾಗುತ್ತದೆ. ಅಲ್ಲಿನ ಸಹಕಾರ ಸಂಘಗಳು ಪಾಪರ್ ಆಗಿವೆ ಎಂದು ಒಬ್ಬ ನಾಮಿನಿಯನ್ನು ಗೊತ್ತು ಮಾಡಿದ್ದೀರಿ. ಹಣ ಬಾಕಿ ಇರುವುದನ್ನು ಕೊಡದಿದ್ದರೆ ಅವರು ಯಾವ ರೀತಿ ಕೆಲಸ ಮಾಡಲು ಸಾಧ್ಯ? ಡಿಸೆಂಬರ್ ತಿಂಗಳ ಅಕ್ಕಿ ಇನ್ನೂ ವಿತರಣೆಯಾಗಿಲ್ಲವೆಂದರೆ ಹೇಗೆ? ಬುಕ್ ಆಡ್ವೆಂಟ್‌ಮೆಂಟ್‌ನ ಒಂದು ವ್ಯವಸ್ಥೆಯನ್ನು ತಾವು ಸರಿಯಾಗಿ ಮಾಡಬೇಕು.

ಶ್ರೀ ಜಿ. ಬಸವಣ್ಣಪ್ಪ.—ಸಬ್ಸಿಡಿ ಬಗ್ಗೆ ಈಗಾಗಲೇ ೨ ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಿದ್ದೇವೆ. ಕೆ. ಎಫ್. ಸಿ. ಮೂಲಕ ಹೆಚ್ಚಿಕೆ ಮಾಡುವ ಆಹಾರಕ್ಕೆ ಸಬ್ಸಿಡಿ ಕೊಡುತ್ತೇವೆ. ಶಿಕಾರಿಪುರ ತಾಲ್ಲೂಕಿನಲ್ಲಿರುವ ಟಿ.ಎ.ಪಿ.ಎಂ.ಸಿ. ಡೀ-ಫಂಕ್ಟ್ ಆದಕಾರಣ ಹೋಲ್-ಸೇಲ್ ಏಜೆಂಟ್ ಒಬ್ಬರ ಮೂಲಕ ಆಹಾರಧಾನ್ಯವನ್ನು ವಿತರಣೆ ಮಾಡಲಾಗುತ್ತಿದೆ. ಆದರೆ ಈ ಏಜೆಂಟ್ ಆಹಾರ ಧಾನ್ಯವನ್ನು ಸರಿಯಾಗಿ ಲಿಫ್ಟ್ ಮಾಡುತ್ತಿಲ್ಲವೆಂದು ಹೇಳಿದ್ದಾರೆ. ಅದನ್ನು ನಾನು ಸರಿಪಡಿಸುತ್ತೇನೆ.

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರು ಸಭೆಯಲ್ಲಿ ಹಾಜರಿಲ್ಲ. ಮಾನ್ಯ ಸ್ವಾಮಿರಾವ್ ಅವರು ಈಗ ತಮ್ಮ ನೋಟೀಸಿನ ಬಗ್ಗೆ ಮಾತನಾಡಬಹುದು.

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೇ, ಚಿಕ್ಕಮಗಳೂರಿನಲ್ಲಿ ಪೋಲೀಸರು ವಿದ್ಯಾರ್ಥಿಗಳಿಗೆ ಹೊಡೆದು ಬಡಿದು ಅವರ ಉಗುರುಗಳನ್ನೆಲ್ಲಾ ಕಿತ್ತು ಚಿತ್ರಹಿಂಸೆಯನ್ನು ಕೊಟ್ಟಿರುವ ಬಗ್ಗೆ ನಮಗೆ ದೂರುಗಳು ಬಂದಿವೆ. ಇದಕ್ಕೆ ಸರ್ಕಾರದ ನೇರವಾದ ಅಶೀರ್ವಾದ ಇದೆ. ವಿದ್ಯಾರ್ಥಿಗಳ ಒಂದು ಮನೋಭಾವನೆಯನ್ನು ಹತ್ತಿಕ್ಕುವಂತಹ ಕೆಲಸವನ್ನು ಪೋಲೀಸ್‌ನವರು ಮಾಡಿದ್ದಾರೆ. ಮೊನ್ನೆ ತಾನೆ ಪೋಲೀಸರು ಬೆಂಗಳೂರಿನಲ್ಲಿ ಯಾವರೀತಿ ನಡೆದುಕೊಂಡಿದ್ದಾರೆಂಬುದನ್ನು ಹೇಳಿದ್ದೇವೆ. ಈಗ ಚಿಕ್ಕಮಗಳೂರಿನಲ್ಲಿ ಕೂಡ ಪೋಲೀಸರು ಯಾವರೀತಿ ನಡೆದುಕೊಂಡಿದ್ದಾರೆ ಎಂಬುದನ್ನು ನೋಡಿದರೆ ಮತ್ತು ಇಂಥಾದ್ದನ್ನು ತಡೆಗಟ್ಟದಿದ್ದರೆ ಇಡೀ ರಾಜ್ಯಾದ್ಯಂತ ಮತ್ತೆ ಗಲಾಟೆಯಾಗುವುದಕ್ಕೆ ಅವಕಾಶವಾಗುತ್ತದೆ. ಆದ್ದರಿಂದ ಈ ಬಗ್ಗೆ ಕೂಡಲೇ ನ್ಯಾಯಾಂಗ ತನಿಖೆ ಮಾಡಿಸಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಈ ಬಗ್ಗೆ ಸರ್ಕಾರದವರು ಅನಂತರ ಉತ್ತರ ಕೊಡುತ್ತಾರೆ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಅಧ್ಯಕ್ಷರೇ, ಮೊನ್ನೆ ಬೆಂಗಳೂರಿನಲ್ಲಿ ನಡೆದಂಥ ಬಂದ್ ಬಗ್ಗೆ ನಾವು ಶಾಂತ ರೀತಿಯಿಂದ ಆಚರಣೆ ಮಾಡಬೇಕೆಂದು ಜನರಲ್ಲಿ ಮನವಿ ಮಾಡಿಕೊಂಡಿದ್ದೆವು. ಗಣಿ ಸೇವಾ ಶಾಖೆಯ ಬೆಳಿಗ್ಗೆ ೬ ಗಂಟೆಗೆ ಮನೆ ಬಿಟ್ಟು ಶಾಸಕರ ಭವನದಲ್ಲಿರುವ ಗಣಿ ಸೇವಾ ಕೊಠಡಿಯಲ್ಲಿ ಇದೆ ನು. ಅನಂತರ ಸಾಯಂಕಾಲ ಆರಂಭವಾಯಿತು ೭ ಗಂಟೆಯವರೆಗೆ ಮಾಗಡಿ ರಸ್ತೆ ಕಡೆ ಹೋಗಿ ನೋಡಿಕೊಂಡು ಬಂದೆ, ನಮ್ಮ ಮನೆಯಲ್ಲಿ ಒಂದು ರೀತಿಯ ಭಯದ ವಾತಾವರಣ ಇದೆ ಎಂದು ದೂರವಾಣಿ ಮೂಲಕ ನನಗೆ ತಿಳಿದು ಬಂದ ಕಾರಣ ನಮ್ಮ ಹೆಂಗಸರನ್ನು ಸಹ ಶಾಸಕರ ಭವನಕ್ಕೆ ಕರೆಸಿಕೊಂಡೆ. ರಾತ್ರಿ ಏಳೂವರೆ ನಂತರ ನನ್ನ ಮನೆಯ ಹತ್ತಿರ ಹೋಗಿ ನೋಡಿದಾಗ ಒಂದು ರೀತಿಯ ಗಂಭೀರವಾದ ವಾತಾವರಣ ಇತ್ತು. ಕೆಲವರು ಮನೆಯ ಬೀಗವನ್ನು ಒಡೆದು, ಬಳಿಗೆ ಹೋಗಿ ಮನೆಯಲ್ಲಿದ್ದ ಬೀರವನ್ನು ತೆಗೆದುಕೊಂಡು ಬಂದು ರಸ್ತೆಯ ಮಧ್ಯೆ ಹಾಕಿದ್ದರು ಮತ್ತು ಮನೆಯಲ್ಲಿದ್ದ ಒಡವೆಗಳು, ಸ್ವಲ್ಪ ಹಣ, ಗೋಡೆ ಗಡಿಯಾರ, ಸಣ್ಣ ಗಡಿಯಾರ ಮುಂತಾದವನ್ನು ತೆಗೆದುಕೊಂಡು ಹೋಗಿದ್ದಾರೆ. ಮನೆಯ ಹಿಂದಿರುವ ಕಿಟಕಿಯನ್ನು ಮುರಿದು ಬಳಿಗೆ ಪ್ರವೇಶ ಮಾಡಿದ್ದಾರೆ. ಈ ಬೆಂಗಳೂರು ಬಂದ್ ಸಮಯದಲ್ಲಿ ಕೆಲವು ದುಷ್ಟ ಶಕ್ತಿಗಳು ಸೇರಿಕೊಂಡು ನನ್ನನ್ನು ಕೊಲೆ ಮಾಡುವಂತಹ ಸಂಚನ್ನು ನಡೆಸಿದ್ದಾರೆ. ಆದರೆ ಅದು ವಿಫಲವಾಗಿದೆ. ಈ ಪ್ರಕರಣದ ನಂತರ ಪೊಲೀಸರು ಬಂದು ತನಿಖೆ ಮಾಡಿದ್ದಾರೆ. ಪೊಲೀಸರು ನಾಯಿಗಳನ್ನು ಸಹ ಕರೆ ತಂದಿದ್ದರು. ಬೆಳಗಿನಜಾವದವರೆಗೂ ತನಿಖೆ ನಡೆಸಿದರು. ಇದು ನಡೆಯುವುದಕ್ಕೆ ಮೊದಲು ಕೆಲವರು ಪೊಲೀಸ್ ಮೂಲಕ ನನ್ನ ಹೆಂಡತಿಯನ್ನು ಬೆರಸಿದ್ದಾರೆ. ಭಯದ ವಾತಾವರಣವನ್ನು ನಿರ್ಮಿಸಿದ್ದಾರೆ. ನಿನ್ನ ಗಂಡ ಉಳಿಯುವುದಿಲ್ಲ ಎಂದು ಹೇಳಿದ್ದಾರೆ. ಅನಂತರ ಕೆಲವರು ನಮ್ಮ ಮನೆಯ ಹತ್ತಿರವೇ ಬಂದು ಬಾಗಿಲು ಬಡಿದಿದ್ದಾರೆ. ಆಗ ನನ್ನ ಹೆಂಡತಿ ಬಾಗಿಲು ತೆಗೆಯದೆ ಕಿಟಕಿ ಮೂಲಕವೇ ಬಂದ ಉದ್ದೇಶವನ್ನು ಕೇಳಿದಾಗ ನಿನ್ನ ಗಂಡ ಎಲ್ಲಿ ಎಂದು ಏಕ ಪಚನದಲ್ಲಿಯೇ ಕೇಳಿದ್ದಾರೆ. ಆಗ ನನ್ನ ಹೆಂಡತಿ ಅವರು ಮನೆಯಲ್ಲಿ ಇಲ್ಲ, ಅವರು ಬಂದಮೇಲೆ ಬನ್ನಿ ಎಂದು ಹೇಳಿ ಕಿಟಕಿ ಬಾಗಿಲನ್ನು ಸಹ ಮುಚ್ಚಿ ಕೊಂಡಿದ್ದಾರೆ. ಹೀಗೆ ಈ ರಾಜ್ಯದಲ್ಲಿ ಶಾಸಕರಾದವರಿಗೇ ಈ ಗತಿಯಾದರೆ ಇನ್ನು ಈ ರಾಜ್ಯದಲ್ಲಿರುವ ಪ್ರಜೆಗಳ ಗತಿ ಏನು? ಈ ವಿಚಾರವನ್ನು ನಾನು ಬಹಳ ಕಳಕಳಿಯಿಂದ ಕೇಳಬೇಕಾಗಿದೆ. ಮಾನ್ಯ ಅಧ್ಯಕ್ಷರು ಮತ್ತು ಸರ್ಕಾರದವರು ಈ ಬಗ್ಗೆ ತೀವ್ರವಾದಂಥ ಗಮನಹರಿಸಿ ನನಗೆ ರಕ್ಷಣೆ ಕೊಡಬೇಕು. ನಾನು ಯಾರಿಗೂ ಅಂಜಬೇಕಾಗಿಲ್ಲ. ಕನ್ನಡ ಭಾಷೆಗಾಗಿ ನನ್ನ ಪ್ರಾಣವನ್ನು ಕೊಟ್ಟಿದ್ದರೂ ಹೋರಾಟ ಮಾಡುತ್ತೇನೆ. ಈ ಪ್ರಜಾಪ್ರಭುತ್ವ ರಾಜ್ಯದಲ್ಲಿ ಶಾಸಕರಿಗೆ ಮತ್ತು ಅವರ ಹೆಂಡತಿ ಮಕ್ಕಳಿಗೇ ರಕ್ಷಣೆ ಇಲ್ಲದಿದ್ದರೆ ಹೇಗೆ? ನನ್ನನ್ನು ನಿರ್ದಾಪನೆಯಲ್ಲಿದ್ದಾಗ ಯಾರಾದರೂ ಬಂದು ಕೊಲೆ ಮಾಡಿದರೆ ಅದಕ್ಕೆ ಯಾರು ಹೇಣೆ? ಇದು ನಿಜಕ್ಕೂ ದುಃಖಕರವಾದಂಥ ಸಂಗತಿ. ಇದರ ಬಗ್ಗೆ ಸರಿಯಾಗಿ ತನಿಖೆ ಮಾಡಬೇಕು ಮತ್ತು ಸರಿಯಾದ ಉತ್ತರ ಕೊಡಬೇಕು. ಇದರಲ್ಲಿ ಯಾರ ಕೈಪಾಡವಿದೆ ಎಂಬುದನ್ನು ಗೃಹ ಮಂತ್ರಿಗಳೂ ಆದಂಥ ಮುಖ್ಯ ಮಂತ್ರಿಗಳು ಕಂಡುಹಿಡಿದು ಉತ್ತರ ಕೊಡಬೇಕು. ನನ್ನ ಮನೆ ಹತ್ತಿರ ಬಂದು ನೋಡಿದರೆ ಸ್ವಶನ ಯಾತ್ರೆ ತರಹ ಕಾಣುತ್ತದೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಅಲ್ಲಿಗೆ ಬಂದು ಇದನ್ನು ಕಣ್ಣಿನಿಂದ ನೋಡಬೇಕೆಂದು ಮನವಿ ಮಾಡುತ್ತಿದ್ದೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಯವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದಂಥ ಶ್ರೀ ಜಿ. ನಾರಾಯಣಕುಮಾರ್ ಅವರ ಮನೆ ಮೇಲೆ ಈ ರೀತಿಯ ಹಲ್ಲೆ ನಡೆದಿರುವುದನ್ನು ಕೇಳಿ ನನಗೆ ವಿಷಾದವಾಗುತ್ತದೆ. ಈ ಬಗ್ಗೆ ನಾನು ಒಂದು ಭರವಸೆ ಕೊಡುವುದಕ್ಕೆ ಬಯಸುತ್ತೇನೆ, ಏನೆಂದರೆ, ಮಾನ್ಯ ಸದಸ್ಯರ ಪ್ರಾಣಕ್ಕೆ ಅಪಾಯವಾಗದಂತೆ ನೋಡಿಕೊಳ್ಳುತ್ತಕ್ಕಂಥ ಎಲ್ಲ ರೀತಿಯ ವ್ಯವಸ್ಥೆಯನ್ನು ಮಾಡತಕ್ಕಂಥ ಜವಾಬ್ದಾರಿ ನಮ್ಮ ಮೇಲಿದೆ. ಈ ಬಗ್ಗೆ ಅವರು ಮೊದಲೇ ಏನಾದರೂ ಸಮಗ್ರ ಸೂಚನೆ ಕೊಟ್ಟಿದ್ದರೆ ಅವರ ಮನೆ ಮುಂದೆ ಪೊಲೀಸ್ ಕಾವಲನ್ನು ಹಾಕಬಹುದಾಗಿತ್ತು. ಮೊನ್ನೆ ತಾನೆ ಅವರು ನಾನು ಹಾಗೂ ಇನ್ನೂ ೩-೪ ಜನ ಶಾಸಕರು ಬಿನ್ನಿ ಪೇಟೆ ಮತದಾರರ ಕ್ಷೇತ್ರದಲ್ಲಿ ಹೋಗಿ ಎಲ್ಲ ಕಡೆ ಸುತ್ತಾಡಿ ನೋಡಿಕೊಂಡು ಬಂದಿದ್ದೇವೆ.

ಮೊನ್ನೆಯ ದಿವಸ ನಾನು ಮತ್ತು ಶ್ರೀಮಾನ್ ನಾರಾಯಣ ಕುಮಾರ್ ಅವರು ಅವರ ಕ್ಷೇತ್ರಕ್ಕೆ ಹೋದಾಗ ಸುಮಾರು ಎರಡು ಅಥವಾ ಎರಡೂವರೆ ಗಂಟೆಗಳ ಕಾಲ ಇಬ್ಬರೂ ಜೊತೆಯಲ್ಲಿಯೇ ಇದ್ದೆವು. ಆದರೆ ಆ ಸಂದರ್ಭದಲ್ಲಿ ಕೂಡ ಅವರು ನನಗೆ ಈ ಮಾತನ್ನು ಹೇಳಲಿಲ್ಲ. ಆದರೆ ಅವರಿಗೂ ಕೂಡ ಈ ರೀತಿಯ ದುರ್ಘಟನೆ ನಡೆಯುತ್ತದೆ ಎನ್ನುವುದರ ಬಗ್ಗೆ ಗೊತ್ತಿರಲಿಲ್ಲ. ಗೊತ್ತಿದ್ದರೆ ಅವರು ನನಗೆ ವಿವರವಾಗಿ ತಿಳಿಸುತ್ತಿದ್ದರು. ಆದರೂ ಇಂಥ ದುರ್ಘಟನೆ ನಡೆದಿರುವುದಕ್ಕೆ ನಾವು ವಿಷಾದವನ್ನು ವ್ಯಕ್ತಪಡಿಸುತ್ತಾ ಅವರಿಗೆ ಎಲ್ಲಾ ರಕ್ಷಣೆಯನ್ನು ಕೊಡುತ್ತೇವೆ.

ಮತ್ತು ಅವರು ಮಾತನಾಡುತ್ತಾ ಮತ್ತೊಂದು ಮಾತನ್ನು ಹೇಳಿದರು, ಆದು ಏನೆಂದರೆ ಕನ್ನಡದ ಬಗ್ಗೆ ಹೋರಾಟ ಮಾಡಿದ್ದರಿಂದ ಯಾರೋ ಈ ರೀತಿಯ ಕೃತ್ಯವನ್ನು ಎಸಗಿದಾರೆಂದು, ಆದರೆ ಮೇಲ್ಮನೆಯ ಸದಸ್ಯರಾದಂಥ ಶ್ರೀಮಾನ್ ಸುಬ್ಬಯ್ಯನವರಿಗೂ ಕೂಡ ಇಂತಹ ಬೆದರಿಕೆ ಟೆಲಿಫೋನ್ ಕರೆಗಳು ದಿನಕ್ಕೆ ನೂರಾರು ಬರುತ್ತವೆಂದು ಹೇಳಿದರು. ಮತ್ತು ಅವರ ಮನೆಗೆ ಟೆಲಿಫೋನ್ ಮಾಡಿ ಅವರ ಹೆಂಡತಿಗೆ ನಾವು ನಿಮ್ಮನ್ನು ವಿಧವೆಯರನ್ನಾಗಿ ಮಾಡುತ್ತೇವೆಂದು ಬೆದರಿಕೆಯ ಟೆಲಿಫೋನ್ ಮಾಡಿದಾರೆಂದು ಹೇಳಿದರು. ಆದರೆ ನಾವು ಇಂಥದ್ದಕ್ಕೆ ಎಲ್ಲಾ ಭಾವನಾತ್ಮಕವಾಗಿ ಮಾತನಾಡುವುದರಿಂದ ಯಾವ ಪ್ರಯೋಜನ ಕೂಡ ಆಗುವುದಿಲ್ಲ. ಕನ್ನಡದ ಅಭಿವೃದ್ಧಿಯ ಬಗ್ಗೆ ತಮಗೆ ಎಷ್ಟು ಅಭಿಮಾನ ಇರುತ್ತದೆಯೋ ಅಷ್ಟೇ ಅಭಿಮಾನ ಬೇರೆ ಭಾಷೆಯವರಿಗೆ ಇರುತ್ತದೆ. ಆದ್ದರಿಂದ ನಾವು ಇಬ್ಬರೂ ಕುಳಿತು ಅದರ ಬಗ್ಗೆ ಚರ್ಚೆ ಮಾಡೋಣ. ಅಥವಾ ಸಾಹಿತಿಗಳನ್ನು ಕರೆಸಿ ಬೇಕಾದರೆ ಪ್ರತ್ಯೇಕವಾಗಿ ಚರ್ಚೆ ಮಾಡೋಣ. ಆದು ಬಿಟ್ಟು ಸಾರ್ವಜನಿಕರ ಮನಸ್ಸು ಕೆರಳಿಸುವ ರೀತಿಯಲ್ಲಿ ಅದಕ್ಕೆ ಪ್ರಚೋದನೆ ಕೊಟ್ಟು ಈ ರೀತಿಯ ಧಾಂದಲೆಯನ್ನುಂಟು ಮಾಡುವುದು ಸರಿಯಲ್ಲ. ಕನ್ನಡ ಭಾಷೆಯ ಬಗ್ಗೆ ತಮಗಿರುವಷ್ಟೇ ಭಾಷಾಭಿಮಾನ ಬೇರೆಯವರಿಗೂ ಇರುತ್ತದೆ. ಬೇರೆಯವರ ಬಗ್ಗೆ ಕೂಡ ನಾವು ಸ್ವಲ್ಪ ಯೋಚನೆ ಮಾಡಬೇಕು. ನಾವು ಬೇರೆಯವರಿಗೆ ತೊಂದರೆ ಕೊಡಬಾರದು. ಆದ್ದರಿಂದ ನಾನು ಈ ಮನೆಯ ಸದಸ್ಯರ ಮುಖಾಂತರವಾಗಿ ಮತ್ತು ಮಾನ್ಯ ಅಧ್ಯಕ್ಷರ ಮುಖಾಂತರವಾಗಿ ಸಾರ್ವಜನಿಕರಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ಈ ವಿಚಾರದಲ್ಲಿ ಎಲ್ಲರೂ ಕೂಡ ಸಂಯಮದಿಂದ ನಡೆದುಕೊಳ್ಳಬೇಕು. ಇದು ಕೇವಲ ಕನ್ನಡ ಚಳವಳಿಗಾರರು ಅಥವಾ ರಾಜಕುಮಾರ್ ಅಭಿಮಾನಿಗಳ ಸಂಘದವರು ಆಗಲಿ ಇದರಲ್ಲಿ ಇರುವುದಿಲ್ಲ. ಇದರಲ್ಲಿ ಬೇರೆ ಸಮಾಜ ಘಾತಕ ಶಕ್ತಿಗಳು ಬರುತ್ತಾರೆ. ಮತ್ತು ತಮ್ಮ ಸ್ವಾರ್ಥ ಸಾಧನೆಯನ್ನು ಮಾಡಿಕೊಳ್ಳುವವರು ಬರುತ್ತಾರೆ. ಆದ್ದರಿಂದ ಸಾರ್ವಜನಿಕರು ಮತ್ತು ಎಲ್ಲಾ ಪ್ರಜಾಸರ್ವದವರು ಕೂಡ ಈ ಬಗ್ಗೆ ಸಂಯಮದಿಂದ ನಡೆದುಕೊಳ್ಳಬೇಕೆಂದು ಪ್ರಾರ್ಥನೆ ಮಾಡುತ್ತೇನೆ. ಮತ್ತೆ ನನಗೆ ಮತ್ತೊಂದು ಸಂತೋಷದ ಸಂಗತಿಯೆಂದರೆ ದಿನಾಂಕ 28ನೇ ಜನವರಿ 1984 ರಂದು ಕರ್ನಾಟಕ ಬಂದಿಗೆ ರಾಜಕುಮಾರ್ ಅಭಿಮಾನಿಗಳ ಸಂಘದವರು ಕೆರೆಯನ್ನು ಕೊಟ್ಟಿದ್ದರು. ಆದರೆ ಅವರು ಆ ಕೆರೆಯನ್ನು ಮುಂದೂಡಿದ್ದಾರೆ. ಅದಕ್ಕೆ ನಾನು ಅವರಿಗೆ ಕೃತಜ್ಞತೆಯನ್ನು ವ್ಯಕ್ತ ಪಡಿಸುತ್ತೇನೆ. ಆದರೆ ನಾನು ಅವರು ಕೆರೆಯನ್ನು ಮುಂದೂಡಿದ ಪರಿಣಾಮದಿಂದ ಕೃತಜ್ಞತೆಯನ್ನು ವ್ಯಕ್ತಪಡಿಸುತ್ತಿಲ್ಲ. ಆದರೆ ಸಾರ್ವಜನಿಕರಿಗೆ ಆಗುತ್ತಿದ್ದ ತೊಂದರೆಯನ್ನು ತಪ್ಪಿಸಿದರಲ್ಲವೆಂದು ನಾನು ಕೃತಜ್ಞತೆಯನ್ನು ವ್ಯಕ್ತಪಡಿಸಿದೆನೆ. ಅವರು ಮುಷ್ಕರವನ್ನು ಮಾಡುವುದು ಅವರ ಹಕ್ಕು. ಅವರ ಅಭಿಪ್ರಾಯವನ್ನು ವ್ಯಕ್ತಪಡಿಸುವುದು ಅವರ ಹಕ್ಕು. ಆದರೆ ಅವರ ಮುಷ್ಕರದ ಕೆರೆಗೆ ಬಗ್ಗುವ ಸರ್ಕಾರ ನಮ್ಮ ಸರ್ಕಾರವಲ್ಲ. ಈ ರೀತಿಯ ಬಂದಿಗಳಿಗೆ ಕೆರೆಯನ್ನು ಕೊಟ್ಟರೆ ಅದು ಸಾರ್ವಜನಿಕರಿಗೆ ತೊಂದರೆಯನ್ನುಂಟು ಮಾಡುವುದಲ್ಲದೆ ಅದರಿಂದ ಕೋಮುವಾರು ಗಲಭೆಗಳು ಕೂಡ ಉಂಟಾಗುವ ಪರಿಸ್ಥಿತಿ ಇದೆ. ಮತ್ತು ಈ ರೀತಿಯ ಮುಷ್ಕರವನ್ನು ಮಾಡಿದರೆ ಜನತೆಯ ಪ್ರೀತಿ ಮತ್ತು ವಿಶ್ವಾಸ ಹೆಚ್ಚಾಗುತ್ತದೆಂದು ಯಾರಾದರೂ ನಂಬಿದ್ದರೆ ಅದು ತಪ್ಪು. ಅದರಿಂದ ಜನತೆಯ ಪ್ರೀತಿ ಮತ್ತು ವಿಶ್ವಾಸ ಇನ್ನೂ ಕಡಿಮೆಯಾಗುತ್ತದೆ. ಮತ್ತೆ ಶ್ರೀಮಾನ್ ನಾರಾಯಣಕುಮಾರ್‌ರವರಲ್ಲಿ ನಾನು ಕಳಕಳಿಯಿಂದ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ತಮಗೆ ಯಾವ ರೀತಿಯಲ್ಲಿಯೂ ಕೂಡ ತೊಂದರೆಯಾಗದಂಥ ರೀತಿಯಲ್ಲಿ ಸರ್ಕಾರ ಸಂಪೂರ್ಣ ರಕ್ಷಣೆಯನ್ನು ಕೊಡುತ್ತದೆ. ಮತ್ತು ಯಾರು ಈ ರೀತಿಯ ಹಲ್ಲೆಯನ್ನು ಮಾಡಿದ್ದಾರೆ ಎಂಬುದನ್ನು ಕೂಡ ಸರ್ಕಾರ ಪತ್ತೆ ಹಚ್ಚಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು.—ಸ್ವಾಮಿ ಷಿಳರ ನಿಯಮದ ಪ್ರಕಾರ ತಾವು ಇನ್ನು ಎಷ್ಟು ಹೊತ್ತು ಮಾತನಾಡ ಬೇಕೆಂದು ಇದ್ದೀರಿ.

ಶ್ರೀ ಜಿ. ನಾರಾಯಣಕುಮಾರ್.—ಸ್ವಾಮಿ ನನ್ನ ಪ್ರಾಣ ಹಾನಿಯಾಗುತ್ತಿದೆ. ಅದರ ಬಗ್ಗೆ ಪ್ರಸ್ತಾವ ಮಾಡಬಾರದೆಂದು ಹೇಳಿದರೆ ಹೇಗೆ?

ಅಧ್ಯಕ್ಷರು.—ಸ್ವಾಮಿ ತಾವು ಪ್ರಸ್ತಾವ ಮಾಡಿದ್ದೀರಿ. ಅದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ ಮಾನ್ಯ ಮುಖ್ಯ ಮಂತ್ರಿಗಳು ಮಾತನಾಡುವಾಗ ಮಾನ್ಯ ಸುಬ್ಬಯ್ಯನವರ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಆಗ ಆ ಬಗ್ಗೆ ನಾವು ಕೂಡ ವಿಷಾದವನ್ನು ವ್ಯಕ್ತಪಡಿಸಿದ್ದೇವೆ. ಮತ್ತು ಆತಂಕವನ್ನು ವ್ಯಕ್ತಪಡಿಸಿದ್ದೇವೆ. ಆದರೆ ನಾನು ಕನ್ನಡದ ಬಗ್ಗೆ ನನ್ನ ಹೋರಾಟವನ್ನು ಮಾಡುತ್ತೇನೆ. ಅದನ್ನು ತಡೆಗಟ್ಟುವುದು ಯಾರಿಂದ ಕೂಡ ಸಾಧ್ಯವಿಲ್ಲ. ತಾವು ಮೂರು ಮತ್ತು ನಾಲ್ಕನೆ ದರ್ಜೆಯ ನಾಕರರಿಗೆ ಕನ್ನಡ ಕಡ್ಡಾಯ ಮಾಡುವ ತನಕ ನಮ್ಮ ಹೋರಾಟವನ್ನು ನಾವು ಮುಂದುವರಿಸುತ್ತೇವೆ.

ಶ್ರೀ ಎಸ್. ಸೂರನಾರಾಯಣರಾವ್.—ಸ್ವಾಮಿ ತಾವು ಪ್ರಶ್ನೆಗಳಿಗೆ ಹೆಚ್ಚು ಕಾಲಾವಕಾಶವನ್ನು ಕೊಡುವುದಿಲ್ಲ. ಆದರೆ ಇಂಥದಕ್ಕೆ ಹೆಚ್ಚು ಸಮಯವನ್ನು ಕೊಡುತ್ತೀರಿ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಅರ್ಥ ಮಾಡಿಕೊಳ್ಳುವುದರೇ ನಾನು ಏನು ಮಾಡಲಿ?

ಶ್ರೀ ಎಸ್. ಸೂರನಾರಾಯಣರಾವ್.—ಸ್ವಾಮಿ ಇಡೀ ಕರ್ನಾಟಕ ರಾಜ್ಯದ ಪ್ರಜೆಗಳಿಗೆ ಸಂಬಂಧಪಟ್ಟಂತಹ ಪ್ರಶ್ನೆಯನ್ನು ಕೇಳುವುದಕ್ಕೆ ತಾವು ಅವಕಾಶ ಮಾಡಿಕೊಟ್ಟಿಲ್ಲ.

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ ಮಾನ್ಯ ಸೂರನಾರಾಯಣರಾವರವರೂ ಪೋಲೀಸಿನವರ ಜೊತೆಯಲ್ಲಿ ಕಾರಿನಲ್ಲಿ ಹೋಗುವಾಗ ಚೆನ್ನಾಗಿತ್ತು. ಆದರೆ ಆ ಬಗ್ಗೆ ನಾನು ಪ್ರಸ್ತಾಪ ಮಾಡುವುದಿಲ್ಲ. ನಮ್ಮ ಮನೆಯಲ್ಲಿ ನಡೆದಿರತಕ್ಕಂಥ ಧಾಂದಲೆಯ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಸರಿಯಾದಂಥ ಉತ್ತರವನ್ನು ಕೊಡಬೇಕು.

ಅಧ್ಯಕ್ಷರು.—ನಾನು ಆಗಲೇ ಮಾನ್ಯ ವಿರೋಧಪಕ್ಷದ ನಾಯಕರಾದಂಥ ಶ್ರೀಮಾನ್ ವೀರಪ್ಪ ಮೊಯ್ಲಿಯವರನ್ನು ಕರೆದಿದ್ದೇನೆ.

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ ನಮ್ಮ ಮನೆಯಲ್ಲಿ ಪ್ರಾಣ ಹಾನಿಯಾಗಿರುವ ವಿಷಯವನ್ನು ಹೇಳುವುದಕ್ಕೆ ಅವಕಾಶವಿಲ್ಲವೆಂದು ಹೇಳಿದರೆ ಹೇಗೆ?

(ಅಧ್ಯಕ್ಷರ ಅಪ್ಪಣೆ ಮೇರೆಗೆ ವರದಿಯನ್ನು ಮಾಡಿರುವುದಿಲ್ಲ)

ಅಧ್ಯಕ್ಷರು.—ತಾವು ಈ ರೀತಿ ಮಾತನಾಡಿದರೆ ರಿಕಾರ್ಡ್ ಆಗುವುದಿಲ್ಲ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸಭಾ ನಾಯಕರು ಹೇಳಿದಂಥ ಹೇಳಿಕೆಯ ಬಗ್ಗೆ ನಾವು ಸ್ವಾಗತ ಕೋರುತ್ತೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದಂತೆ ನಾವು ಯಾವುದೇ ರೀತಿಯ ಪ್ರಚೋದನೆಯನ್ನು ಮಾಡಬಾರದು. ಅದನ್ನು ನಾವು ಎಲ್ಲರೂ ಪಾಲಿಸಬೇಕಾಗುತ್ತದೆ. ಆದರೆ ಅವರ ಒಂದು ಹೇಳಿಕೆಯನ್ನು ನೋಡಿದಾಗ ನಮಗನಿಸುತ್ತದೆ ಈ ಒಂದು ಅವಾಂತರದ ಗಾಳಿ ಇಡೀ ಶಾಸಕರ ಮೇಲೆ ಬೀರಿದೆಯೆಂದು ಹೇಳಿದರೆ ಅದು ತಪ್ಪಾಗಲಾರದು. ಇವತ್ತು ಕರ್ನಾಟಕ ರಾಜ್ಯದಲ್ಲಿ ಉಂಟಾಗಿರತಕ್ಕಂಥ ಪರಿಸ್ಥಿತಿ ಬೇರೆ ಯಾವ ರಾಜ್ಯದಲ್ಲಿ ಕೂಡ ಉಂಟಾಗಿಲ್ಲ. ಆದರೆ ಈ ಒಂದು ಪರಿಸ್ಥಿತಿಯನ್ನು ತಡೆಗಟ್ಟಲು ಆಳುವ ಪಕ್ಷವಾಗಲಿ ಅಥವಾ ವಿರೋಧ ಪಕ್ಷವಾಗಲಿ ಅಥವಾ ಸಮಾಜಭ್ರಾತಕ ಶಕ್ತಿಗಳೇ ಆಗಲಿ ಸಂಯಮದಿಂದ ಇರದಿದ್ದರೆ ಅದನ್ನು ತಡೆಗಟ್ಟಲು ಸಾಧ್ಯವಾಗುವುದಿಲ್ಲ. ಆದರೆ ಶಾಸಕರನ್ನು ಸೋಷಿಯಲ್ ಬೈಕಾಟ್ ಮಾಡಬೇಕೆಂದು ಹೇಳಿರುವುದರಲ್ಲಿ ಅರ್ಥವೇನು? ಈಗ ಮೊಟ್ಟ ಮೊದಲನೆಯದಾಗಿ ಈ ರೀತಿಯ ದಾಳಿ ಶ್ರೀಮಾನ್ ನಾರಾಯಣಕುಮಾರರವರ ಮೇಲೆ ನಡೆದಿದೆ. ಮತ್ತು ಶ್ರೀಮಾನ್ ಉಗ್ರನರಸಿಂಹಪ್ಪನವರ ಧರ್ಮ ಪತ್ತಿಯ ಮೇಲೆ ದಾಳಿ ನಡೆದಿದೆ. ಈ ರೀತಿಯ ಪ್ರಚೋದನೆ ಪ್ರಾರಂಭವಾಗಿದೆ. ಶ್ರೀಮಾನ್ ನಾರಾಯಣಕುಮಾರರವರ ಮನೆಯಲ್ಲಿ ಗುಂಡಾಗಲು ದಾಳಿ ಮಾಡಿ ಅವರ ಪ್ರಾಣ ಹಾನಿಯಾಗುವ ಸಂಭವ ಇದೆಯೆಂದು ಹೇಳುವಾಗ ಅವರ ರಕ್ಷಣೆಯನ್ನು ಸರ್ಕಾರ ವಹಿಸಿಕೊಳ್ಳದಿದ್ದರೆ ಹೇಗೆ? ಈ ರೀತಿ ಶಾಸಕರ ಮೇಲೆ ದಾಳಿಯನ್ನು ನಡೆಸುತ್ತಿರುವುದನ್ನು ನೋಡಿದರೆ ಈ ರಾಜ್ಯದಲ್ಲಿ ಶಾಸಕರಿಗೆ ರಕ್ಷಣೆ ಇಲ್ಲವೆಂದು ಈ ರೀತಿಯ ದುಷ್ಕೃತ್ಯಗಳನ್ನು ನಡೆಸುತ್ತಿದ್ದಾರೆಯೇ?

ಅಧ್ಯಕ್ಷರು.—ಸ್ವಾಮಿ ಇದು ನಿಯಮ ಷಿಳಕ್ಕೆ ಸಂಬಂಧಪಟ್ಟಿದ್ದು. ತಾವು ಸುದೀರ್ಘವಾಗಿ ಬೇರೆ ಸಂದರ್ಭದಲ್ಲಿ ಮಾತನಾಡಿದರೆ ಒಳ್ಳೆಯದು. ವಿಷಯವನ್ನು ಅದಷ್ಟು ಸಂಕ್ಷಿಪ್ತವಾಗಿ ಮಾತನಾಡಿದರೆ ಒಳ್ಳೆಯದು.

ಶ್ರೀ ಎಂ. ವೀರಪ್ಪಮೊಯ್ಲಿ.—ಸ್ವಾಮಿ ಮಾನ್ಯ ಮುಖ್ಯಮಂತ್ರಿಗಳು ಮಾತನಾಡುವಾಗ ಹೇಳಿದರು ಕಾಂಗ್ರೆಸ್‌ನವರು ಕಾಲಾಕರೆದು ಜಗಳಕ್ಕೆ ಬರುತ್ತಿದ್ದಾರೆಂದು, ಆದ್ದರಿಂದ ನಾನು ಈ ಮಾತನ್ನು ಹೇಳಬೇಕಾಯಿತು

ಡಾ|| ವಿ. ಎಸ್. ಆಚಾರ್ಯ.—ಸ್ವಾಮಿ ಶಾಸನ ಸಭೆಯಲ್ಲಿ ಒಂದು ರೀತಿಯ ರ್ಯಾಗಿಂಗ್ ನಡೆಯುತ್ತಿದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಸ್ವಾಮಿ ಆಡಳಿತ ಪಕ್ಷದವರಾಗಲಿ ಅಥವಾ ವಿರೋಧಪಕ್ಷದವರೇ ಆಗಲಿ ಸಂಯಮದಿಂದ ಇರಬೇಕು. ಆದರೆ ಸಂಯಮ ತಪ್ಪಿದಾಗ ಈ ರೀತಿಯ ತೊಂದರೆಗಳು ಆಗುತ್ತವೆ.

ಶ್ರೀ ಎನ್. ಚಿಕ್ಕೇಗೌಡ (ಹೊಸಕೋಟೆ).—ಸನ್ಮಾನ್ಯ ಅಧ್ಯಕ್ಷರೇ ಹೊಸಕೋಟೆ ತಾಲ್ಲೂಕಿನಲ್ಲಿ ಚನ್ನಸಂದ್ರ ಎಂಬ ಸ್ಥಳದಲ್ಲಿ ಎಂ.ಇ.ಜಿ. ಇಂಜಿನಿಯರಿಂಗ್ ಕಾಲೇಜ್ ಒಂದನ್ನು ಶ್ರೀಮಾನ್ ಎಂ. ಇ. ಜಯರಾಮನ್ ಎಂಬ ಒಬ್ಬ ತಮಿಳುನಾಡಿನ ವ್ಯಕ್ತಿ ನಡೆಸುತ್ತಿದ್ದಾರೆ. ಆ ಇಂಜಿನಿಯರಿಂಗ್ ಕಾಲೇಜಿನಲ್ಲಿ ಸುಮಾರು ೪೦೨ ಜನ ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿದ್ದಾರೆ. ಆ ಬಗ್ಗೆ ಇಂಡಿಯನ್ ಎಕ್ಸ್‌ಪ್ರೆಸ್‌ನಲ್ಲಿ ಕೂಡ ಒಂದು ಪ್ರಕಟಣೆಯನ್ನು ಕೊಟ್ಟಿದ್ದಾರೆ. ಅಲ್ಲಿನ ವಿದ್ಯಾರ್ಥಿಗಳನ್ನು ಒಂದು ರೀತಿಯಲ್ಲಿ ಹೆರಾಸುಮೆಂಟ್ ಮಾಡಿದ್ದಾರೆ. ಮತ್ತು ೧೨೦ ಜನ ವಿದ್ಯಾರ್ಥಿಗಳನ್ನು ವಿದ್ಯಾರ್ಥಿ ನಿಲಯದಿಂದ ಹೊರಗಡೆ ಹಾಕಿದ್ದಾರೆ. ಮತ್ತು ಅವರ ತಂದೆ ತಾಯಿಗಳನ್ನು ಕರೆದು ಅವರನ್ನು ಸಹ ಭಯಪಡಿಸಿದ್ದಾರೆ. ಈ ರೀತಿಯ ಅವ್ಯವಹಾರವನ್ನು ಶ್ರೀಮಾನ್ ಜಯರಾಮನ್ ನಡೆಸುತ್ತಿ

೧೨-೩೦ ಪಿ.ಎಂ.

ದಾರೆ. ವಿದ್ಯಾರ್ಥಿಗಳ ತಂದೆತಾಯಿಯರನ್ನು ಕರೆಸಿ ನೀವು ಬೀದಿನಾಯಿಗಳು, ಹುಚ್ಚು ನಾಯಿಗಳು ಎಂದು ಅವರಿಗೆ ಬೆದರಿಕೆ ಹಾಕಿ ನೀವು ೫೦-೬೦ ಸಾವಿರ ರೂಪಾಯಿ ಡೊನೇಷನ್ ಕೊಡಬೇಕೆಂದು ಹೇಳುತ್ತಿದ್ದಾರೆ. ಆ ಕಾಲೇಜಿನಲ್ಲಿ ಲೆಕ್ಕ ರೆಕಾರ್ಡ್‌ಗಳು ಇಲ್ಲ, ಪ್ರಾಧ್ಯಾಪಕರುಗಳು ಇಲ್ಲ. ಹಾಸ್ಟೆಲ್‌ನಲ್ಲಿರತಕ್ಕ ವಿದ್ಯಾರ್ಥಿಗಳಿಂದ ದುಕಳಿಗೆ ೩೫೦ ರೂಪಾಯಿ ಬೋರ್ಡಿಂಗ್ ಚಾರ್ಜ್ ಎಂದು ತೆಗೆದುಕೊಳ್ಳುತ್ತಾರೆ ಆದರೆ ಅವರಿಗೆ ಯಾವುದೇ ಅನುಕೂಲತೆಗಳು ಇಲ್ಲ. ಅಲ್ಲಿರತಕ್ಕ ವಿದ್ಯಾರ್ಥಿಗಳಿಗೆ ಬಹಳ ಕಿರುಕುಳ ಕೊಡುತ್ತಿದ್ದಾರೆ. ವಿದ್ಯಾರ್ಥಿಗಳಿಗೆ ಕಿರುಕುಳ ಕೊಡುವುದಂತೂ ಅವ್ಯವಹಾರವಾಗಿ ನಡೆಯುತ್ತಿದೆ. ಯಾರೇ ಆಗಲಿ ವಿದ್ಯಾರ್ಥಿಗಳಿಗೆ ತೊಂದರೆಯಾಗುವುದು ಸರಿಯಲ್ಲ. ನಾನು ಆ ಕ್ಷೇತ್ರದ ಶಾಸಕನಾದುದರಿಂದ ನನಗೆ ಮನವಿಯನ್ನು ಕೊಟ್ಟಿದ್ದಾರೆ. ದಿನಾಂಕ ೧೩-೧-೮೪ರಿಂದ ಹಾಸ್ಟೆಲ್‌ನ್ನು ಮುಚ್ಚಿದ್ದಾರೆ. ಇದರಿಂದಾಗಿ ವಿದ್ಯಾರ್ಥಿಗಳಿಗೆ ತೊಂದರೆಯಾಗುತ್ತಿದೆ. ಇವರ ಮೇಲೆ ತಕ್ಷಣ ಕ್ರಮ ತೆಗೆದುಕೊಳ್ಳಬೇಕು. ಇಂಜಿನಿಯರಿಂಗ್ ಕಾಲೇಜು ಟಿ.ಸಿ.ಎಚ್. ಕಾಲೇಜು ಹೀಗೆ ಅಂಗಡಿಗಳ ತರಹ ಕಾಲೇಜುಗಳನ್ನು ತೆರೆದುಕೊಂಡು ವ್ಯಾಪಾರ ನಡೆಸುತ್ತಿದ್ದಾರೆ. ನಾಲ್ಕೈದು ಮರ್ದರಗಳನ್ನು ಮಾಡಿದ್ದೇವೆ. ನಿಮ್ಮನ್ನು ಒಬ್ಬೊಬ್ಬರನ್ನು ಬೂಡ್ಸ್ ಕಾಲಿನಲ್ಲಿ ಒಂದು ಸಾಯಿಬಿಡುತ್ತೇನೆಂದು ಅಲ್ಲಿ ಕಲಿಯತಕ್ಕ ವಿದ್ಯಾರ್ಥಿಗಳಿಗೆ ಬೆದರಿಕೆ ಹಾಕುತ್ತಿದ್ದಾರೆ. ನಾನು ಸ್ಥಳಕ್ಕೆ ಹೋದರೆ ಅದರಿಂದ ಪ್ರಚೋದನೆಯಾಗಿ ಏನಾದರೂ ಅನಾಹುತ ಆಗಿ ವಿದ್ಯಾರ್ಥಿಗಳಿಗೆ ತೊಂದರೆಯಾಗಬಹುದೆಂದು ನಾನು ಸ್ಥಳಕ್ಕೆ ಹೋಗಿಲ್ಲ. ನಿನೆ ಮತ್ತು ಮೊನ್ನೆ ವಿಧಾನಸಭೆಗೆ ಬಿಡುವು ಇದ್ದುದರಿಂದ, ಈ ವಿಚಾರವನ್ನು ಪ್ರಸ್ತಾಪ ಮಾಡಲಿಕ್ಕೆ ಆಗಿಲ್ಲ. ಇದರ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳು ತೀವ್ರವಾಗಿ ವಿಚಾರಮಾಡಿ, ಅಲ್ಲಿ ನಡೆಯತಕ್ಕ ಅವ್ಯವಹಾರ ಮತ್ತು ಗುಂಡಾಗಿ ಮಾಡತಕ್ಕವರನ್ನು ಮತ್ತು ಹೊಡೆಯತಕ್ಕವರನ್ನು ತಹಬಂದಿ ನಲ್ಲಿಡಬೇಕು. ತಮಿಳುನಾಡಿನಿಂದ ಇಲ್ಲಿಗೆ ಒಂದು ಗುಂಡಾಗಿ ಮಾಡತಕ್ಕವರನ್ನು ಮಟ್ಟಹಾಕಬೇಕು. ಸಂಬಂಧಪಟ್ಟ ಇಲಾಖೆ ಮತ್ತು ಪೊಲೀಸ್ ಇಲಾಖೆ ತತ್ಕ್ಷಣ ಕ್ರಮ ತೆಗೆದುಕೊಳ್ಳಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ. ಈ ವಿಚಾರದ ಬಗ್ಗೆ ನಾಳೆ ನಾಡಿದ್ದರಲ್ಲಿ ಉತ್ತರ ಹೇಳಬೇಕು.

ಅಧ್ಯಕ್ಷರು.—ನಾಳೆ ನಾಡಿದ್ದು ಏತಕ್ಕೆ, ಸಂಬಂಧಪಟ್ಟ ಮಂತ್ರಿಗಳು ಏನು ಹೇಳುತ್ತಾರೆ ನೋಡೋಣ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಕನ್ನಡಿಗರು ಸಹ ಗುಂಡಾಗಿ ಮಾಡುತ್ತಿದ್ದಾರೆ.

ಶ್ರೀ ಎನ್. ಚಿಕ್ಕೇಗೌಡ.—ನನ್ನ ಕ್ಷೇತ್ರದಲ್ಲಿರುವ ಸಮಸ್ಯೆಗಳು ಬೇರೆಯವರಿಗೆ ಅರ್ಥವಾಗುವುದಿಲ್ಲ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಚಿಕ್ಕಿಗೌಡರು ಹೇಳುತ್ತಿರುವುದು ತಮಿಳುನಾಡಿನಿಂದ ಇಲ್ಲಿಗೆ ಬಂದು ಕನ್ನಡಿಗರ ಮೇಲೆ ನಡೆಸಿರತಕ್ಕ ಗೂಂಡಾಗಿಯನ್ನು ಹೇಳುತ್ತಿದ್ದಾರೆ. ಕನ್ನಡಿಗರಿಗೆ ಆಗುತ್ತಿರುವ ತೊಂದರೆಯ ಬಗ್ಗೆ ಹೇಳುವಾಗ, ಕನ್ನಡಿಗರು ಗೂಂಡಾಗಿ ಮಾಡುತ್ತಿದ್ದಾರೆಂದು ಸೂರನಾರಾಯಣರಾವರವರು ಹೇಳುವುದು ಸರಿಯಲ್ಲ. ಮಾನ್ಯ ಕೃಷ್ಣನರವರು ಸ್ವಲ್ಪ ಅವರಿಗೆ ಹೇಳಬೇಕು. ಯಾರೇ ಆಗಲಿ ವಿಷಯವನ್ನು ತಿಳಿದುಕೊಂಡು ಮಾತನಾಡಬೇಕು. ನಾನು ಕೇಳುತ್ತೇನೆ, ಈ ಸದನದಲ್ಲಿ ಗೂಂಡಾಗಿ ಪ್ರಶ್ನೆ ಏತಕ್ಕೆ ಬರುತ್ತದೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—ಮಾನ್ಯ ಅಧ್ಯಕ್ಷರೇ, ಎಂ.ಇ.ಜಿ. ಇಂಜಿನಿಯರಿಂಗ್ ಕಾಲೇಜಿನಲ್ಲಿ ಕ್ಯಾಪಿಟೇಶನ್ ಫೀ ಇಲ್ಲದೆ ಶೇಕಡ ೨೦ರಷ್ಟು ಸೀಟುಗಳನ್ನು ತೆಗೆದುಕೊಳ್ಳಬೇಕೆಂದು ಆದೇಶ ಕಳುಹಿಸಲಾಗಿದೆ. ಆ ಪ್ರಕಾರ ಡೋನೇಷನ್ ಇಲ್ಲದೆ ಶೇಕಡ ೨೦ ರಷ್ಟು ಸೀಟುಗಳನ್ನು ಕೆಲವರಿಗೆ ಕೊಟ್ಟಿದ್ದಾರೆ. ಆ ಪ್ರಕಾರ ಸೇರಿಕೊಂಡ ವಿದ್ಯಾರ್ಥಿಗಳನ್ನು ಒಬ್ಬೊಬ್ಬರನ್ನು ಕರೆಸಿ ನಿವೃತ್ತ ಬಿಕ್ಷುಕರು, ನಿವೃತ್ತ ಸರ್ಕಾರದ ದಾಕ್ಷಿಣ್ಯದಿಂದ ಬಂದಿರತಕ್ಕವರು, ನಿವೃತ್ತ ಇಲ್ಲಿ ಗೌರವಯುತವಾಗಿರ ಬೇಕಾದರೂ ಕ್ಯಾಪಿಟೇಶನ್ ಫೀ ಕೊಡಬೇಕೆಂದು ನಿನದನೆ ಮಾಡುತ್ತಿರತಕ್ಕವರು, ಜೊತೆಗೆ ಆ ವಿದ್ಯಾರ್ಥಿಗಳ ತಂದೆ ತಾಯಿಗಳನ್ನು ಕರೆಸಿ ಹಿಂಸಾಪಾನವಾಗಿ ಬೈಯುತ್ತಿರುವುದು ನನ್ನ ಗಮನಕ್ಕೂ ಬಂದಿದೆ. ಅದರ ಬಗ್ಗೆ ವಿಚಾರಣೆ ಮಾಡಲಿಕ್ಕೆ ಕಳುಹಿಸಿಕೊಟ್ಟಿದ್ದೇನೆ. ಇಂಜಿನಿಯರಿಂಗ್ ಕಾಲೇಜು ಮತ್ತು ಮೆಡಿಕಲ್ ಕಾಲೇಜುಗಳಲ್ಲಿ ನಾವು ಹಿಂದೆ ಏನು ಅನುಮತಿಯನ್ನು ಕೊಟ್ಟಿದ್ದೇವೆ. ಅದಕ್ಕಿಂತ ಹೆಚ್ಚು ಸೀಟುಗಳನ್ನು ತೆಗೆದುಕೊಂಡಿದ್ದರೆ, ಕಾನೂನನ್ನು ಉಲ್ಲಂಘಿಸಿದ್ದರೆ ಅಂತಹವರ ಮೇಲೆ ತೀವ್ರ ಕ್ರಮ ತೆಗೆದುಕೊಳ್ಳುತ್ತೇನೆ. ಅದರ ಬಗ್ಗೆ ವಿಚಾರಣೆ ಮಾಡಲಿಕ್ಕೆ ಕಳುಹಿಸಿ ಕೊಟ್ಟಿದ್ದೇನೆ. ಏವರ ಬಂದ ಮೇಲೆ ಅವರು ತಪ್ಪಿತಸ್ಥರಾಗಿದ್ದರೆ ತೀವ್ರ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಬಂಗಾರಪ್ಪನವರು, ಮಾನ್ಯ ಸದಸ್ಯರಾದ ರಾಮಪ್ಪನವರು ಸದಸ್ಯರುಗಳು ಹಾಜರಿಲ್ಲ. ಮಾನ್ಯ ವೀರಪ್ಪಮೊಯಿಲಿಯವರು.

ಶ್ರೀ ಎಂ. ವೀರಪ್ಪಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ದಲಿತ ಸಂಘರ್ಷ ಸಮಿತಿಯವರು ಇವತ್ತಿನ ದಿವಸ ಸಚಿವರ ನಿವಾಸದ ಮುಂದೆ ಪಿಕೆಟಿಂಗ್ ಮಾಡುತ್ತಿದ್ದಾರೆ. ಅನೇಕ ದಿವಸಗಳ ಹಿಂದೆ ಅವರು ತಮ್ಮ ಬೇಡಿಕೆಗಳ ಬಗ್ಗೆ ನೋಟೀಸ್ ಕೊಟ್ಟಿದ್ದಾರೆ. ಬಹಳ ದಿವಸಗಳ ಹಿಂದೆ ಸರ್ಕಾರಕ್ಕೆ ತಮ್ಮ ಬೇಡಿಕೆಗಳನ್ನು ತಿಳಿಸಿದ್ದರೂ ಅವರು ಇವತ್ತು ಪಿಕೆಟಿಂಗ್ ಮಾಡಲಿಕ್ಕೆ ಕಾರಣವೇನು? ನಿಯಮ ಒಳಿತಿರ ಪ್ರಕಾರ ವಿಸ್ತಾರವಾಗಿ ಹೇಳಲಿಕ್ಕೆ ಸಾಧ್ಯವಿಲ್ಲ. ಅವರು ಏನು ಹೇಳಿದ್ದಾರೆಂದರೆ ಜನತಾಪಕ್ಷ ಅಧಿಕಾರಕ್ಕೆ ಬಂದು ವರ್ಷವಾದರೂ ದಲಿತರ ಬಗ್ಗೆ ಯಾವುದೇ ರೀತಿಯ ಸಹಾಯವಾಗಿಲ್ಲ. ದಲಿತರ ಬಗ್ಗೆ ಬಣ್ಣ ಬಣ್ಣದ ಘೋಷಣೆಗಳನ್ನು ಮಂಡಿಸಿ ಮಾಡಿಕೊಂಡು ಗದ್ದುಗೆಗೆ ಏರಿಸುವ ರೀತಿಯಲ್ಲಿ ಮಾತನಾಡುತ್ತಾರೆ. ಆದರೆ ಯಾವುದೇ ರೀತಿಯ ಸೌಲಭ್ಯಗಳನ್ನು ಕಲ್ಪಿಸಿ ಕೊಟ್ಟಿಲ್ಲ. ದಲಿತ ಜನಾಂಗದವರ ಮೇಲೆ ಕಾಂಗ್ರೆಸ್ (ಐ)ನವರಿಗಿಂತ ಇವರು ತೊಂದರೆ ಕೊಡಲಿಕ್ಕೆ ಬಹಳ ಮುಂದುವರಿದಿದ್ದಾರೆಂದು ಹೇಳಿದ್ದಾರೆ. ಅವರು ಏನು ಬೇಡಿಕೆಗಳನ್ನು ಕೊಟ್ಟಿದ್ದಾರೆಂದರೆ ಒತ್ತುವರಿ ಭೂಮಿಯನ್ನು ಅವರವರಿಗೆ ಖಾಯಂ ಮಾಡುವ ಹುಕುಂ ಮಾಡಿರುವುದರಿಂದ, ಕಾಫಿ ಪ್ಲಾಂಟರ್‌ಗಳಿಗೆ ಮತ್ತು ದೊಡ್ಡ ದೊಡ್ಡ ಜಮೀನಾರಿಗೆ ಅನುಕೂಲವಾಗುತ್ತದೆ. ಬಡವರಿಗೆ ಭೂಮಿಯನ್ನು ಮಂಜೂರು ಮಾಡಲಿಕ್ಕೆ ಎಲ್ಲಿ ಸಾಧ್ಯವಾಗುತ್ತದೆಂದು ಒಂದು ಬೇಡಿಕೆ ಇಟ್ಟಿದ್ದಾರೆ. ಹಾಗೆಯೇ ಕೋಟಾ ಜಾತಿಪತ್ರಗಳನ್ನು ತೆಗೆದುಕೊಂಡು ವಾಸಲಾತಿ ಪ್ರಯೋಜನ ಪಡೆದುಕೊಳ್ಳುತ್ತಿರುವುದರಿಂದ, ವಾಸಲಾತಿ ಪಾಲಿಗೆ ಸಾಕಷ್ಟು ವಂಚನೆಯಾಗುತ್ತಿದೆ ಎಂದು ಬೇಡಿಕೆಯನ್ನು ಇಟ್ಟಿದ್ದಾರೆ.

ಅಧ್ಯಕ್ಷರು.—ಪ್ರಶ್ನೆ ಅದಲ್ಲ, ದಸ್ತಗಿರಿ ಮಾಡಿರುವ ಬಗ್ಗೆ ಮಾತನಾಡುವುದು ಒಳ್ಳೆಯದು.

ಶ್ರೀ ಎಂ. ವೀರಪ್ಪಮೊಯಿಲಿ.—ಅದರ ಬಗ್ಗೆ ಹೇಳುತ್ತೇನೆ. ಇನ್ನು ಅನೇಕ ಬೇಡಿಕೆಗಳನ್ನು ಸರ್ಕಾರದ ಮುಂದೆ ಇಟ್ಟಿದ್ದಾರೆ. ಸರ್ಕಾರ ಯಾವುದೇ ಕ್ರಮವನ್ನು ತೆಗೆದುಕೊಳ್ಳದೇ ಇರುವುದರಿಂದ, ಅವರು ಬೇರೆ ಬೇರೆ ಸಚಿವರ ಮನೆಯ ಮುಂದೆ ಸುಮಾರು ೩ ಸಾವಿರ ಮಂದಿ ದಲಿತ ತರಾಣರು ಪಿಕೆಟಿಂಗ್ ನಡೆಸಿದ್ದರಿಂದ ಇವತ್ತು ಆರಸ್ಥ ಆಗಿದ್ದಾರೆ. ಸಾಕಷ್ಟು ಹಿಂದೆ ಅವರು ತಮ್ಮ ಬೇಡಿಕೆಗಳ ಬಗ್ಗೆ ಮನವಿ ಕೊಟ್ಟಿದ್ದರೂ ಸರ್ಕಾರ ಅದರ ಕಡೆಗೆ ಗಮನಹರಿಸಿಲ್ಲ. ಅವರನ್ನು ಕರೆಸಿ ಮಾತನಾಡಿದ್ದರೆ ಇವತ್ತು ಅವರು ಪಿಕೆಟಿಂಗ್ ಮಾಡುವ ಸಂಭವ ಇರಲಿಲ್ಲ. ಅವರನ್ನು ಕರೆಸಿ ಮಾತನಾಡಿದ್ದೀರಾ? ಇವತ್ತು ಅವರು ಪಿಕೆಟಿಂಗ್ ಮಾಡಿದ್ದರಿಂದ ದಸ್ತಗಿರಿಯಾಗಿದ್ದಾರೆ. ಸರ್ಕಾರ

ಅವರು ಕೊಟ್ಟಂತಹ ಬೇಡಿಕೆಗಳನ್ನು ಯಾವ ರೀತಿ ಈಡೇರಿಸಿದೆ ? ಸರ್ಕಾರ ಅವರು ಕೊಟ್ಟಂತಹ ಬೇಡಿಕೆಗಳನ್ನು ಗಮನಕ್ಕೆ ತೆಗೆದುಕೊಂಡಿಲ್ಲವೆಂದು ತಮ್ಮ ಮುಖಾಂತರ ಹೇಳಬೇಕಾಗಿದೆ. ಇದರ ಬಗ್ಗೆ ಸರ್ಕಾರ ಉತ್ತರ ಕೊಡಬೇಕು.

ಶ್ರೀ ರಾಮಕೃಷ್ಣ ಹೆಗಡೆ (ಮಂಖ್ಯಮಂತ್ರಿಯವರು).—ಮಾನ್ಯ ಅಧ್ಯಕ್ಷರೇ, ದಲಿತ ಸಂಘರ್ಷ ಸಮಿತಿಯವರು ೩ ಸಾವಿರ ೨ ಸಾವಿರ ಮಂದಿ ಬಂದು ಪಿಕ್ಕಿಟಿಂಗ್ ನಡೆಸುತ್ತಿದ್ದಾರೆಂದು ಮಾನ್ಯ ವಿರೋಧಪಕ್ಷದ ನಾಯಕರು ಏನು ಹೇಳುತ್ತಿದ್ದಾರೆ, ಅದು ಸತ್ಯಕ್ಕೆ ದೂರವಾದ್ದೆಂದು. ದಲಿತ ಸಂಘರ್ಷ ಸಮಿತಿಯವರು ಬೆಂಗಳೂರಿಗೆ ಬಂದಿರತಕ್ಕದ್ದು ನಿಜ. ಸುಮಾರು ೧೫೦-೨೦೦ ದಲಿತ ಸಂಘರ್ಷ ಸಮಿತಿಯ ತರಬೇತರಿ ಇದ್ದಾರೆ. ಅವರು ನನ್ನನ್ನು ಭೇಟಿ ಮಾಡಬೇಕೆಂದು ಬೆಳ್ಳಿಗೆ ಬಂದಿದ್ದರು. ನನಗೆ ೯ ಗಂಟೆಗೆ ಕೆಲಸವಿದ್ದುದರಿಂದ ವಿಧಾನಸೌಧದಲ್ಲಿ ಭೇಟಿಯಾಗಿ ಅಲ್ಲಿ ಮಾತನಾಡೋಣವೆಂದು ಹೇಳಿದ್ದೇನೆ. ಇದು ಆದ ಮೇಲೆ ಕೈಗಾರಿಕಾ ಸಚಿವರ ಮನೆಯ ಮುಂದೆ ಅವರಲ್ಲಾ ಸೇರಿಕೊಂಡು ಅವರು ಹೊರಗಡೆ ಬಾರದ ಹಾಗೆ ಅಡ್ಡಗಟ್ಟಿ ನಮ್ಮ ಬೇಡಿಕೆಗಳ ಬಗ್ಗೆ ಉತ್ತರ ಕೊಡಬೇಕೆಂದು ಹೇಳಿದ್ದಾರೆ. ಮಾನ್ಯ ಮೊಯಿಲಿಯವರು ಹೇಳುವ ಪ್ರಕಾರ ಅಷ್ಟೊಂದು ಜನಗಳನ್ನು ದಸ್ತಗಿರಿ ಮಾಡಿಲ್ಲ. ಮಾನ್ಯ ಬೊಮ್ಮಾಯಿಯವರು ಅವರ ಸಮಸ್ಯೆಗಳೇನು ಎಂಬುದನ್ನು ತಿಳಿಯಲಿಕ್ಕೆ ಹೋಗಿದ್ದಾರೆ. ಅವರ ಸಮಸ್ಯೆಗಳು ಹೊಸತೇನೂ ಅಲ್ಲ ಎನ್ನುವುದನ್ನು ಮಾನ್ಯ ಸದಸ್ಯರುಗಳಿಗೆ ತಿಳಿಸಲಿಕ್ಕೆ ಬಯಸುತ್ತೇನೆ. ಕೇವಲ ಒಂದು-ಒಂದೂಕು ತಿಂಗಳು ಹಿಂದೆ ತಾರೀಕು ಸರಿಯಾಗಿ ನನಗೆ ನೆನಪಿಲ್ಲ. ಸುಮಾರು ಇಪ್ಪತ್ತೈದು-ಮೂವತ್ತು ಜನರು ಬಂದಿದ್ದರು. ನಾನಾಗಿಯೇ ಅವರನ್ನು ತಡೆದು ಮಾತನಾಡಿದಾಗ ಘಂಟೆ ಗಟ್ಟಲೆ ಕುಳಿತುಕೊಂಡು ವಿಚಾರ ವಿನಿಮಯ ಮಾಡಿದ್ದೇವೆ. ಅವರ ಮುಖ್ಯವಾದಂಥ ಬೇಡಿಕೆಗಳು ಮೂರು ಅಥವಾ ನಾಲ್ಕು. ಮೊದಲನೆಯದು, ಮೊನ್ನೆತಾನೆ ಫೋರ್ಷಟ್ ಮಾಡಿರುವ ಒತ್ತುವರಿ ಜಮೀನನ್ನು ಜನರಿಗೆ ಕೊಡುವ ವಿಚಾರದಲ್ಲಿ. ಇವರಿಗೆ ಭಯ ಏನು ಎಂದರೆ ಇದರಿಂದ ಕಾಫಿಪಾಂಟರುಗಳಿಗೆ, ದೊಡ್ಡ ದೊಡ್ಡ ಜಮೀನ್ದಾರರಿಗೆ ಅನುಕೂಲವಾಗುತ್ತದೆ ಎಂಬುದು. ದಲಿತರಿಗೆ ಇದರಿಂದ ಯಾವ ಅನುಕೂಲವಾಗುವುದಿಲ್ಲವೆಂದು ಅವರ ಭಯವಾಗಿದೆ. ನಾನು ಅವರಿಗೆ ಹೇಳಿದ್ದೇನೆ ಏನೆಂದರೆ, ಇದರಲ್ಲಿ ಸಿಬಿಇಂಗಿಂತ ಹೆಚ್ಚು ಭೂಮಿಯನ್ನು ಯಾರಿಗೂ ಕೂಡ ಕೊಡತಕ್ಕ ಪ್ರಶ್ನೆ ಇಲ್ಲ ಎಂಬುದು. ಇನ್ನು ಎರಡನೆಯದು, ಇದರಿಂದ ಹೆಚ್ಚಾಗಿ ದಲಿತರಿಗೆ, ಭೂಹೀನರಿಗೆ ಮತ್ತು ಕಾರ್ಮಿಕರಿಗೆ ಲಾಭವಾಗುತ್ತದೆ. ಇದನ್ನು ದೃಷ್ಟಿಯಲ್ಲಿಟ್ಟುಕೊಂಡೇ ಈ ತೀರ್ಮಾನವನ್ನು ಮಾಡಿದೇವೆಂದು ಹೇಳಿದ್ದೇನೆ. ಇದರ ಬಗ್ಗೆ ಕಾಯಿ ಮತ್ತು ತಿರುಪಡಿ ಮಾಡಬೇಕಾಗಿದೆ. ಈ ತಿರುಪಡಿ ತಮ್ಮ ಮುಂದೆ ಬರುತ್ತದೆ. ಆ ಹೊತ್ತಿನಲ್ಲಿ ಮಾನ್ಯ ಸದಸ್ಯರಿಗೆ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡತಕ್ಕಂಥ ಅವಕಾಶ ಇದೆ. ಇನ್ನು, ರಿಸರ್ವೆ ಶನ್ ವಿಚಾರದಲ್ಲಿ ಹೇಳುವುದಾದರೆ, ಎಲ್ಲೆಲ್ಲಿ ಯಾವುದೇ ಖಾತೆಯಲ್ಲಿ, ಅಷ್ಟೇ ಅಲ್ಲ, ಯಾವುದೇ ಒಂದು ಖಾತೆಯಲ್ಲಿ ಯಾವುದೇ ವರ್ಗದಲ್ಲಿ ಹರಿಜನ ಗಿರಿಜನರಿಗೆ ಶೇಕಡಾವಾರು ಪ್ರಾತಿನಿಧ್ಯ ಕಡಿಮೆ ಇದೆಯೋ, ಅಲ್ಲಿ ಈ ಶೇಕಡಾವಾರು ಪ್ರಾತಿನಿಧ್ಯ ಪೂರ್ಣವಾಗುವವರೆಗೆ ನಮ್ಮ ಸರ್ಕಾರದ ನೀತಿ ಏನಿದೆಯೆಂದರೆ, ಶೇಕಡ ಹದಿನೆಂಟರ ಬದಲು ಶೇಕಡ ಇಪ್ಪತ್ತರಷ್ಟು ಈ ಪ್ರಾತಿನಿಧ್ಯ ಕೊಡಬೇಕೆಂಬುದಾಗಿದೆ. ಈ ನಿರ್ಣಯವನ್ನು ನಾವು ತೆಗೆದು ಕೊಂಡಿದ್ದೇವೆ. ಇದು ಎಲ್ಲಿಯವರೆಗೆ ಈ ಖೋಟಾ ಪೂರ್ಣವಾಗುವುದೋ ಅಲ್ಲಿಯವರೆಗೆ ನಡೆಯುತ್ತದೆ. ನಾನು ಈ ವಿಚಾರವನ್ನು ಇಲ್ಲಿ ಹೇಳಿಕೊಡದು. ಹೊಸ ಸರ್ಕಾರ ಬಂದಮೇಲೆ ನಾವು ಹರಿಜನ ಗಿರಿಜನರ ಬಗ್ಗೆ ಏನು ಮಾಡಿದ್ದೇವೆ ಎಂಬುದು ಹೇಳುವಾಗ ಇದನ್ನು ಹೇಳಬೇಕಾಗುತ್ತದೆ. ಮತ್ತೊಂದು ವಿಷಯವೆಂದರೆ ಅನೇಕ ಕಡೆ, ತಾಲ್ಲೂಕು ಬೊರ್ಡಿನ ಹಣದಲ್ಲಿ ಶೇಕಡ ಹದಿನೈದರಷ್ಟು ಭಾಗ ಹರಿಜನ ಗಿರಿಜನರಿಗಾಗಿ ಉಪಯೋಗ ಆಗಬೇಕು. ಇದನ್ನು ಹಿಂದಿನ ಸರ್ಕಾರ ಮಾಡಿತ್ತು. ಆದರೆ, ಕಳೆದ ಮೂರು ವರ್ಷಗಳಿಂದ ಇದು ಆಗಿರಲಿಲ್ಲ. ಶೇಕಡಾ ಹದಿನೆಂಟರಷ್ಟು ಈ ಹಣ ಎರಡು ಮೂರು ವರ್ಷಗಳಿಂದ ಅವರಿಗಾಗಿ ವಿನಿಯೋಗ ಆಗಿರಲಿಲ್ಲ. ಮೊನ್ನೆ ತಾನೆ ನಾನು ದೇವನಹಳ್ಳಿಗೆ ಹೋಗಿದ್ದಾಗ ಇಪ್ಪತ್ತೈದು ಲಕ್ಷ ರೂಪಾಯಿಗಳಷ್ಟು ಹಣವನ್ನು ಹರಿಜನ ಗಿರಿಜನರಿಗಾಗಿ ತೆಗೆದಿಟ್ಟಿದ್ದನ್ನು ಖರ್ಚು ಮಾಡಿದ್ದಾರೆ. ನಾನು ಇದರ ಬಗ್ಗೆ ಪಟ್ಟಿ ಮಾಡುವುದಕ್ಕೆ ಹೋಗುವುದಿಲ್ಲ. ಅವರ ಮತ್ತೊಂದು ಬೇಡಿಕೆ ಎಂದರೆ ಅನೇಕ ಜನರು ಸುಳ್ಳು ಜಾತಿ ಸರ್ಟಿಫಿಕೇಟುಗಳನ್ನು ತೆಗೆದು ಕೊಂಡಿದ್ದಾರೆ. ಏಂದು ಯಾರು ಸುಳ್ಳು ಜಾತಿ ಸರ್ಟಿಫಿಕೇಟುಗಳನ್ನು ತೆಗೆದುಕೊಂಡಿದ್ದಾರೆ. ಅವರ ಮೇಲೆ ನಾವು ಕೇಸ್‌ನ್ನು ಹಾಕಬೇಕು ಎನ್ನುವುದು ಮತ್ತೊಂದು ಬೇಡಿಕೆಯಾಗಿದೆ. ಯಾರು ಸುಳ್ಳು ಜಾತಿ ಪತ್ರಗಳನ್ನು ಕೊಟ್ಟಿದ್ದಾರೆ, ಅವರ ಮೇಲೆ ನಾವು ಈಗಾಗಲೇ ಕ್ರಮವನ್ನು ತೆಗೆದುಕೊಂಡಿದ್ದೇವೆ. ಯಾರು ಇಂತಹ ಸುಳ್ಳು ಸರ್ಟಿಫಿಕೇಟುಗಳನ್ನು ಕೊಡುತ್ತಾರೆ ಅಂಥವರ ಮೇಲೆ ಡಿಸಾರ್ಟಿಫಿಕೇಟು

ಅಂಕ್ಷನ್ ತೆಗೆದುಕೊಂಡಿದ್ದಾರೆ. ಇದರ ಬಗ್ಗೆ ತನಿಖಾಕ್ರಮಗಳು ನಡೆಯುತ್ತಿವೆ. ಅನೇಕ ಜನರು ತೆಗೆದುಕೊಂಡಿರುವ ಈ ಸರ್ವಿಫಿಕೇಟ್‌ಗಳನ್ನು ನಾವೇನು 'ಸುಳ್ಳು' ಎಂದು ಕರೆಯುತ್ತೇವೆ. ಅದು ತೀರ್ಮಾನ ಆಗಬೇಕಾಗಿದೆ. ಇಂತಹ ಅನೇಕರು ಸರ್ಕಾರ ನಾಕರಿಯನ್ನು ಸೇರಿಬಿಟ್ಟಿದ್ದಾರೆ. ಮಾತ್ರ ವಲ್ಲ ವೈದ್ಯಕೀಯ ಕಾಲೇಜು, ತಾಂತ್ರಿಕ ಕಾಲೇಜುಗಳಲ್ಲಿ ಪ್ರವೇಶವನ್ನು ಪಡೆದುಕೊಂಡಿದ್ದಾರೆ. ಇದರ ಬಗ್ಗೆ ಏನು ಮಾಡಬೇಕು ಎನ್ನುವುದರ ಬಗ್ಗೆ ಒಂದು ಕ್ಯಾಬಿನೆಟ್ ಸಭೆ ಕಮಿಷಿಯನ್ನು ರಚನೆ ಮಾಡಿ, ಇದನ್ನು ಕೂಲಂಕಷವಾಗಿ ವಿಚಾರಣೆ ಮಾಡಿ ಅದು ತನ್ನ ಶಿಫಾರಸ್ಸನ್ನು ಕೊಡಬೇಕೆಂದು ತೀರ್ಮಾನ ಮಾಡಿದೆ. ಈ ಶಿಫಾರಸ್ಸು ಇನ್ನೂ ಬಂದಿಲ್ಲ. ನಾನು ಆದಷ್ಟು ಬೇಗ ಈ ಶಿಫಾರಸ್ಸನ್ನು ಕೊಡಬೇಕೆಂದು ಕ್ಯಾಬಿನೆಟ್ ಸಭೆ ಕಮಿಟಿಗೆ ಹೇಳುತ್ತೇನೆ ಮತ್ತು ಇದರಿಂದಾಗಿ ಮುಂದಿನ ಕ್ರಮ ತೆಗೆದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆ. ಆದ್ದರಿಂದ ಮಾನ್ಯ ಅಧ್ಯಕ್ಷರೇ, ದಲಿತ ಸಂಘರ್ಷ ಸಮಿತಿಯ ನನ್ನ ಸ್ನೇಹಿತರಿಗೆ ನಾನು ಕೇಳಿಕೊಳ್ಳುವುದಿಷ್ಟೇ. ತಾವು ದಯವಿಟ್ಟು ಯಾವುದೇ ರೀತಿಯ ಚಿಂತೆ ಮಾಡತಕ್ಕ ಕಾರಣ ಇಲ್ಲ. ಅವರು ಕೇಳಿದಂತಹ ಮೂರು ಬೇಡಿಕೆಗಳ ಬಗ್ಗೆ ಸರ್ಕಾರ ಗಮನ ಕೊಟ್ಟಿರುವುದಷ್ಟೇ ಅಲ್ಲ, ಇದರ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತಿದೆ. ಆದ್ದರಿಂದ ಮಾನ್ಯ ವಿರೋಧಪಕ್ಷದ ನಾಯಕರು ಈ ವಿಚಾರದಲ್ಲಿ ಏನು ತಮ್ಮ ಸಂದೇಹ ಮತ್ತು ಚಿಂತೆಯನ್ನು ವ್ಯಕ್ತಪಡಿಸಿದ್ದಾರೆ, ಅದಕ್ಕೆ ಯಾವ ಆಸ್ಪದವೂ ಇಲ್ಲ.

ಡಾಕ್ಟರ್ ವಿ. ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ, ಬಡವರಿಗೆ ಮತ್ತು ದಲಿತರಿಗೆ ಮನೆ ಕಟ್ಟಿಕೊಳ್ಳಲಿಕ್ಕೆ ನೆರವಾಗತಕ್ಕದ್ದು ಸರ್ಕಾರದ ಪ್ರಮುಖ ಜನ ಕಲ್ಯಾಣ ಕಾರ್ಯಕ್ರಮಗಳಲ್ಲಿ ಒಂದಾಗಿದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಒಂದು ನಿಮಿಷ. ಇದೀಗ ನನಗೆ ಬಂದಿರತಕ್ಕ ಸಮಾಚಾರದ ಪ್ರಕಾರ ೬೯೨ ದಲಿತರನ್ನು ದಸ್ತಗಿರಿ ಮಾಡಿಕೊಂಡು ಹೋಗಿದ್ದಾರೆ. ಇವರಲ್ಲಿ ೨೯ ಮಂದಿ ಹೆಂಗಸರು. ಅವರನ್ನು ಸ್ವಲ್ಪ ಹೊತ್ತಿನಲ್ಲಿಯೇ ಬಿಟ್ಟುಬಿಡುತ್ತಾರೆ.

ಡಾಕ್ಟರ್ ವಿ. ಎಸ್. ಆಚಾರ್ಯ.—ಕುಂದಾಪುರದ ಹೊಸಾಡ ಗ್ರಾಮದಲ್ಲಿ ಸರ್ಕಾರ ಕಟ್ಟಿಸಿ ದಂತಹ ಮನೆಗಳು, ಹೊಸತೇನೂ ಮಂಜೂರು ಮಾಡಲಿಕ್ಕೆ ಆಗಿಲ್ಲವಾದರೂ, ಈಗಿರುವುದರಲ್ಲಿ ಫ್ಲೋರಿಂಗ್ಗೆ ಸಿಮೆಂಟು ಇಲ್ಲವೆಂದು ಏಳು ಮನೆಗಳನ್ನು ವಶಪಡಿಸಿಕೊಳ್ಳಲಿಕ್ಕೆ ಆಗಿರಲಿಲ್ಲ. ಮೊನ್ನೆ ಗ್ರಾಮದ ಕಾರ್ಯದರ್ಶಿಯವರು ಹೋಗಿ ಒಂದೊಂದು ಮನೆಗೂ ಒಂದೊಂದು ಸಾವಿರ ರೂಪಾಯಿ ಪ್ರಕಾರ ಸಂಗ್ರಹ ಮಾಡಿ ಆ ಮನೆಗಳನ್ನು ಲೀಲಾವು ಮಾಡಿದ್ದಾರೆ. ಈ ಸುದ್ದಿ ಜಿಲ್ಲಾಧಿಕಾರಿಯವರಿಗೆ ತಲುಪುವಷ್ಟರಲ್ಲಿ ಮತ್ತೆ ಹತ್ತು ಮನೆಗಳನ್ನು ಹರಾಜು ಹಾಕಿದ್ದಾರೆ. ಯಾರ್ಯಾರೋ ಈ ಮನೆಗಳನ್ನು ತೆಗೆದುಕೊಂಡು ಬಿಟ್ಟಿದ್ದಾರೆ. ಹದಿನೈದು ಮನೆಗಳು ಇದ್ದಕ್ಕಿದ್ದ ಹಾಗೆಯೇ ಮಾಯವಾದಂತಹ ಪ್ರಕರಣಗಳು ನಡೆದಿವೆ. ಜನರಿಗೆ ಇರುವ ಮನೆಗಳನ್ನು ಕಳೆದುಕೊಳ್ಳಬೇಕಾದಂಥ ಪ್ರಶ್ನೆ ಬಂದಿದೆ. ಸರ್ಕಾರದವರು ಈ ಬಗ್ಗೆ ಗಂಭೀರವಾಗಿ ಯೋಚನೆ ಮಾಡಿ ಏನಾದರೂ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಈ ವಿಚಾರ ನನಗೆ ಗೊತ್ತಿಲ್ಲ. ವರದಿಯನ್ನು ತರಿಸಿಕೊಂಡು ಮುಂದಿನ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈ ತಿಂಗಳು ೨೬ನೇ ತಾರೀಖು ಕರ್ನಾಟಕ ರಾಜ್ಯ ರೈತರ ಚಳುವಳಿ ಪ್ರಾರಂಭವಾಗುತ್ತದೆ. ನಾನು ಶಿವಮೊಗ್ಗ ಜಿಲ್ಲೆಯಲ್ಲಿ ಪ್ರವಾಸ ಮಾಡಿದ್ದೇನೆ. ವ್ಯವಸ್ಥಿತವಾದ ರಸ್ತೆ ಬಂದ್ ಮಾಡತಕ್ಕಂಥಾದ್ದು, ರೈಲು ತಡೆಯುವಂತಾದುದು ಮಾಡತಕ್ಕಂಥ ಸಂದರ್ಭದಲ್ಲಿ ಸರ್ಕಾರಕ್ಕೆ ಕಿಟ್ಟಿ ಹೆಸರು ಬರುವಂತೆ ಕೆಲವು ಸಮಾಜಪಾತಕ ಶಕ್ತಿಗಳು ವ್ಯವಸ್ಥೆ ಮಾಡಿದ್ದಾರೆ. ಮೊನ್ನೆ ಸಡದ ಸಭೆಯಲ್ಲಿ ಶಿಕಾರಿಪುರದಲ್ಲಿ ಆರೇಳು ಸಾವಿರ ರೈತರು ಸೇರಿದ್ದರು. ನಮ್ಮ ಸಹಕಾರ ಸಚಿವರು ರೈತರ ಸುಸ್ತಿ ಬಡ್ತಿ ಮನ್ನಾ ಮಾಡುವ ಬಗ್ಗೆ ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ನಿಜ, ಯಾವುದೇ ಸರ್ಕಾರ ಮಾಡದ ಸೌಲಭ್ಯವನ್ನು ರೈತರಿಗೆ ಈ ಸರ್ಕಾರ ಒದಗಿಸಿಕೊಟ್ಟಿದೆ.

೦-೬-೧೯೪೩ರೊಳಗೆ ಸಾಲ ಪಾವತಿ ಮಾಡುವ ಅವಕಾಶವನ್ನು ಕಲ್ಪಿಸಿಕೊಟ್ಟಿದ್ದರು. ಆದರೆ, ಇಷ್ಟರೊಳಗೇ ಸುಗ್ಗಿ ಕಾಲ ಮುಗಿದುಹೋಯಿತು. ರೈತರಿಗೆ ಈ ಸೌಲಭ್ಯದ ಸದುಪಯೋಗ ಪಡೆಯಲಿಕ್ಕೆ ಆಗಲಿಲ್ಲ. ಆದ್ದರಿಂದ ಈ ಅವಧಿಯನ್ನು ೩೧-೩-೪೪ರ ತನಕ ವಿಸ್ತರಣೆ ಮಾಡಬೇಕೆಂದು ರೈತರ ಬೇಡಿಕೆ ಇದೆ. ಇದು ಬಹಳ ಸಮಂಜಸವೂ ಆಗಿದೆ.

ಅಧ್ಯಕ್ಷರು:—ಈ ವಿಚಾರದಲ್ಲಿ ಈಗಾಗಲೇ ಸಹಕಾರ ಸಚಿವರು ಹೇಳಿದ್ದಾರೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ:—ಮಾನ್ಯ ಸಹಕಾರ ಮಂತ್ರಿಗಳು ಹೇಳಿದ ಮೇಲೆ ರಾಜ್ಯದ ರೈತರಿಗೆ ಸಮಾಧಾನ ಆಗಿದೆ. ಆದರೆ ೨೬ನೇ ತಾರೀಖಿನೊಳಗೆ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳಬೇಕು. ಇಲ್ಲದೇ ಹೋದರೆ ರೈತರು ಈ ಚಳುವಳಿಯಲ್ಲಿ ಭಾಗವಹಿಸಿ ಗೊಂದಲದಲ್ಲಿ ಸಿಕ್ಕಿಕೊಳ್ಳುತ್ತಾರೆ. ರೈತರನ್ನು ಈ ಚಳುವಳಿಯಲ್ಲಿ ಉಪಯೋಗ ಮಾಡಿಕೊಳ್ಳುವ ಸಂದರ್ಭ ಇರುವುದರಿಂದ ಮಾನ್ಯ ಮುಖ್ಯಮಂತ್ರಿಗಳು ತಕ್ಷಣ ಇದರ ಬಗ್ಗೆ ಒಂದು ಸೃಷ್ಟಿಕರಣವನ್ನು ರಾಜ್ಯದ ರೈತರಿಗೆ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಕುಖ್ಯ ಮಂತ್ರಿಗಳು):—ಮಾನ್ಯ ಅಧ್ಯಕ್ಷರೇ, ಮಾನ್ಯ ಬಿ. ಎಸ್. ಯಡಿಯೂರಪ್ಪನವರು ಈ ತಿಂಗಳು ೨೬ನೇ ತಾರೀಖು ರೈತ ಸಂಘದವರು ಒಂದು ಮೆರವಣಿಗೆಯನ್ನು ಬೆಂಗಳೂರಿನಲ್ಲಿ ಮಾಡಬೇಕೆನ್ನುವ ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ ಎಂದು ಹೇಳಿ, ಇದರ ಬಗ್ಗೆ ಅವರು ತಮ್ಮ ವಿವರಣೆ ಮತ್ತು ಚಿಂತನೆಯನ್ನು ವ್ಯಕ್ತಮಾಡಿದ್ದಾರೆ. ನನಗೆ ಅವರ ಕಳಕಳಿ ಅರ್ಥವಾಯಿತು. ಈ ವಿಚಾರದಲ್ಲಿ ನಾನು ಹೇಳಬಯಸುವುದೇನೆಂದರೆ ರೈತ ಸಂಘದವರು ಮತ್ತು ರೈತ ಕೂಲಿಗಾರರು ಸಾಮಾನ್ಯ ಸಂಖ್ಯೆಯಲ್ಲಿ ಇಲ್ಲಿಗೆ ಬಂದಿದ್ದರು. ಮೊನ್ನೆ ತಾನೇ ಅವರ ಪ್ರತಿನಿಧಿಗಳೊಂದಿಗೆ ನಾನು ಮಾತನಾಡಿದ್ದೇನೆ. ಈ ಒಂದು ರೈತ ಸಂಘದ ಚಳುವಳಿಯ ಕರೆಯನ್ನು ಶ್ರೀಮಾನ್ ಹೆಚ್. ಎಸ್. ರುದ್ರಪ್ಪನವರ ರೈತ ಸಂಘದವರು ಕೊಟ್ಟಿದ್ದಾರೆ, ಬಾಕಿಯವರಲ್ಲಿ ಮಾನ್ಯ ಅಧ್ಯಕ್ಷರೇ, ಈ ತಿಂಗಳ ೬ನೇ ತಾರೀಖು ರೈತ ಸಂಘದ ಪ್ರತಿನಿಧಿಗಳನ್ನು ಕರೆದು ಅವರನ್ನು ಸಂಪರ್ಕಿಸಿ ಮಾತನಾಡಬೇಕೆಂದು ಮಾನ್ಯ ಕೈಗಾರಿಕಾ ಮಂತ್ರಿಗಳಿಗೆ ಹೇಳಿದೆ. ಅವರು ಆ ರೈತ ಸಂಘದ ಪ್ರತಿನಿಧಿಗಳ ಸಂಪರ್ಕವನ್ನು ಬೆಳೆಸಿದಾಗ, ಅವರೊಂದಿಗೆ ಇದರ ಬಗ್ಗೆ ಮಾತನಾಡಿದಾಗ ಅವರು ಏನು ಹೇಳಿದರು ಎಂದರೆ ೬ನೇ ತಾರೀಖು ಮಿಂಟಿಂಗ್‌ಗೆ ಬರುವುದಕ್ಕೆ ಆಗುವುದಿಲ್ಲ. ೧೫ನೇ ತಾರೀಖು ಆಗಬಹುದು ಅಂತ ಹೇಳಿದರು, ನಂತರ ಅವರೇ ಮತ್ತೆ ಏನು ಹೇಳಿದರು ಎಂದರೆ ೧೫ನೇ ತಾರೀಖು ಬರುವುದಕ್ಕಾಗುವುದಿಲ್ಲ, ೧೬ನೇ ತಾರೀಖು ಆದರೆ ಆಗಬಹುದು ಅಂತ ಹೇಳಿದರು. ನಂತರ ೧೬ನೇ ತಾರೀಖು ಆಗುವುದಿಲ್ಲ. ೨೫ನೇ ತಾರೀಖು ಆಗಬಹುದು ಅಂತ ಹೇಳಿದರು. ಅದಕ್ಕೆ ಒಪ್ಪಿ ಕೊಂಡು ಈವೊತ್ತು ೨೫ನೇ ತಾರೀಖು ಬನ್ನಿ ಮಾತನಾಡೋಣ ಎಂದು ಟೆಲಿಗ್ರಾಂ ಮುಖಾಂತರ ಅವರಿಗೆ ತಿಳಿಸಿದ್ದೇನೆ. ೨೬ನೇ ತಾರೀಖು ಅವರು ಏನೊಂದು ಮೆರವಣಿಗೆ ಮಾಡುತ್ತೇವೆ ಅಂತ ಹೇಳಿದರೋ ಅದರ ಸಂಬಂಧವಾಗಿ ಮಾತನಾಡುವುದಕ್ಕೆ ತಾವು ಬರಬೇಕೆಂದು ಅವರಿಗೆ ಟೆಲಿಗ್ರಾಂ ಮುಖಾಂತರ ಆಹ್ವಾನವನ್ನು ಕಳುಹಿಸಿಕೊಟ್ಟಿದ್ದೇವೆ. ಇದರಲ್ಲಿ ರೈತ ಮುಖಂಡರಾದ ಶ್ರೀ ಎನ್.ಡಿ. ಸುಂದರೇಶನ್ ಪೊರ್ತುಸರ್ ನಂಜುಂಡಸ್ವಾಮಿ ಮತ್ತು ಶ್ರೀಮಾನ್ ಹೆಚ್. ಎಸ್. ರುದ್ರಪ್ಪ ಈ ಮೂರು ಜನರಿಗೆ ಆಹ್ವಾನವನ್ನು ಕಳುಹಿಸಿಕೊಟ್ಟಿದ್ದೇವೆ. ರೈತ ಸಂಘದ ಚಟುವಟಿಕೆಗಳ ಬಗ್ಗೆ ನಾನು ಏನು ಮಾತನಾಡಿದ್ದೇನೆ ಅದರ ಬಗ್ಗೆ ತಮಗೆ ನಾನು ಈ ಸಂದರ್ಭದಲ್ಲಿ ಸೃಷ್ಟಿಕರಣವನ್ನೂ ಈ ಸಭೆಯಲ್ಲಿ ಕೊಡಲೇ ಬೇಕಾಗುತ್ತದೆ. ಅವರು ಕೆಲವು ಬೇಡಿಕೆಗಳನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಅವರು ಪ್ರೈಸ್ ಕಮಿಷನ್ ಬಗ್ಗೆ, ಅಗ್ರಿಕಲ್ಟಚರಲ್ ಪ್ರೈಸಸ್ ಬಗ್ಗೆ ಸ್ಟೇಟ್ ಕಮಿಷನ್ ಒಂದನ್ನು ಮಾಡಬೇಕೆನ್ನುವುದು ಮತ್ತು ಇದರೊಂದಿಗೆ ಇನ್ನೂ ಅನೇಕ ಬೇಡಿಕೆಗಳನ್ನೂ ಸಹ ಸರ್ಕಾರದ ಮುಂದೆ ಏನು ಇಟ್ಟಿದ್ದಾರೆ, ಇದನ್ನು ಸರ್ಕಾರದವರು ಒಪ್ಪಿಕೊಂಡರೆ ಮಾತ್ರ ನಾವು ತಮ್ಮ ಮಾತು ಕತೆಗೆ ನಿಮ್ಮಲ್ಲಿಗೆ ಬರುತ್ತೇವೆ ಎನ್ನುವ ವಿಚಾರವನ್ನು ಮಾನ್ಯ ಕೈಗಾರಿಕಾ ಮಂತ್ರಿಗಳಿಗೆ ರಾತ್ರಿ ೯-೧೦ ಘಂಟೆಗೆ ಟೆಲಿಫೋನ್ ಮುಖಾಂತರ ಸಂಪರ್ಕ ಬೆಳೆಸಿ ವಿಷಯ ತಿಳಿಸಿದರು. ಇದುವರೆಗಿನ ವಸ್ತು ಸ್ಥಿತಿ ಹೀಗೆ ಇದೆ. ಮಾನ್ಯ ಅಧ್ಯಕ್ಷರೇ, ಇನ್ನು ಇದರ ಸಂಬಂಧವಾಗಿ ನಾನು ಹೇಳಬೇಕಾದರೆ ರೈತರ ಬೇಡಿಕೆಗಳು ಏನು ಇವೆ, ಅದರ ಪರಿಹಾರದ ಬಗ್ಗೆ ಯಾಗಲಿ, ಅವರ ಅನುಕೂಲತೆ ಬಗ್ಗೆ ಯಾಗಲಿ ಈ ಒಂದು ವರ್ಷದಲ್ಲಿ ನಮ್ಮಿಂದ ಎಷ್ಟು ಸಾಧ್ಯವೋ ಅಷ್ಟನ್ನೂ ಕೂಡ ನಮ್ಮ ಸರ್ಕಾರ ಮಾಡಿದೆ ಅನ್ನುವ ಮಾತನ್ನು ಹೇಳಬಯಸುತ್ತೇನೆ, ನಮಗೆ ಇರತಕ್ಕಂಥಾ ತೊಂದರೆ ಅವರಿಗೆ ಗೊತ್ತಿಲ್ಲ. ತಮಗೆ ಹೇಳಬೇಕಾದರೆ ಈ ಒಂದು ವರ್ಷದಲ್ಲಿ ನಮ್ಮ ಸರ್ಕಾರ ಈ ರೈತರಿಗೆ ಎಷ್ಟರಮಟ್ಟಿಗೆ ಸಹಾಯ ಮಾಡಬೇಕೋ ಅಷ್ಟರಮಟ್ಟಿಗೆ ಸಹಾಯ ಮಾಡಿದೆ. ಬೇರೆ ಯಾವ ಹಿಂದಿನ ಸರ್ಕಾರವೂ ಮಾಡಿಲ್ಲ ಅನ್ನುವ ವಿಚಾರವನ್ನು ನಾನು ಅಂಕಿಂಪುಗಳನ್ನು ಕೊಟ್ಟು ಹೇಳುತ್ತೇನೆ. ಆದರೆ ದುರ್ದೈವ ಏನು ಎಂದರೆ ರೈತ ಸಂಘದವರು ಒಂದು ಕಡೆ ಇದ್ದಾರೆ, ಇನ್ನೊಂದು ಕಡೆ ಕೂಲಿಗಾರರ ಸಂಘದವರು ಇದ್ದಾರೆ. ಇವರು ಸರ್ಕಾರ ಮಾಡತಕ್ಕಂಥಾ ಕೆಲಸ ಕಾರ್ಯಗಳನ್ನು ಇಲ್ಲಿಯವರೆಗೂ ಸಹ ಮೆಚ್ಚಿ

ದಾರೆ. ನಮ್ಮ ಬಗ್ಗೆ ಅವರು ಯಾವ ತಕರಾರೂ ಸಹ ಮಾಡಿಲ್ಲ. ಈ ಸಂದರ್ಭದಲ್ಲಿ ನಾನು ಹೇಳುವುದೇನೆಂದರೆ ಅವರ ಒಂದು ಸಮಸ್ಯೆ ಏನು ಇದೆ, ಅದನ್ನು ಪರಿಹಾರ ಮಾಡಿಕೊಡಬೇಕೆಂದು ಅವರು ಏನು ಹೇಳಿದ್ದಾರೆ ಅದು ಬಹಳ ಸಾಧುವಾದಂಥಾ ಮಾರ್ಗವೇ. ಆದರೆ ನೂರಾರು ವರ್ಷಗಳಿಂದ ಬೆಳೆದುಕೊಂಡು ಬಂದಿರತಕ್ಕಂಥಾ ಇಂಥಾ ಸಮಸ್ಯೆಗಳು ಕೇವಲ ೬ ತಿಂಗಳು, ೧ ವರ್ಷದೊಳಗೆ ಬಗೆಹರಿಸಬೇಕು ಎಂದರೆ ನಮ್ಮ ಸರ್ಕಾರದಿಂದ ಅಲ್ಲ, ಯಾವ ಸರ್ಕಾರದಿಂದಲೂ ಸಹ ಸಾಧ್ಯವಿಲ್ಲ. ಒಂದು ವೇಳೆ ಬಗೆಹರಿಸುತ್ತೇವೆ ಅನ್ನುವುದಾದರೆ ಅದು ಕೇವಲ ಭ್ರಮೆಯಾದೀತು, ಏತಕ್ಕಿಂತ ಸರ್ಕಾರಕ್ಕಾದರೂ ಯಾವುದನ್ನೇ ಬಗೆಹರಿಸಬೇಕಾದರೂ ಕೂಡ ಒಂದು ಇತಿ ಮಿತಿ ಇದೆ. ತಮಗೆ ಹೇಳಬೇಕಾದರೆ ಈ ವರ್ಷದ ಪ್ರಾನ್ ಎನಿತ್ತೋ ಆ ಪ್ರಾನ್ ಗಿಂತ ಜಾಸ್ತಿ ಅಂದರೆ ೧೨೦ ಕೋಟಿ ರೂಪಾಯಿ ಖರ್ಚು ಮಾಡಬೇಕಾಗಿ ಬಂತು, ಇವೆಲ್ಲದರ ಜೊತೆಗೆ, ರಾಜ್ಯದ ನೀರಾವರಿ ಕೆಲಸ, ಕುಡಿಯುವ ನೀರಿನ ಕೆಲಸ ಜೊತೆಗೆ, ಹೈಸ್ಕೂಲ್ ಕಾಲೇಜುಗಳ ಸ್ಥಾಪನೆ ಇವೆಲ್ಲಾ ಖರ್ಚು ಮಾಡಬೇಕಾಗಿ ಬಂದಿತು. ತಮಗೆ ಹೇಳಬೇಕಾದರೆ ಈ ವರ್ಷ ಒಟ್ಟು ೩೦೩ ಹೈಸ್ಕೂಲ್ ಗಳನ್ನು ರಾಜ್ಯದಲ್ಲಿ ತೆರೆದಿದೆವೆ, ಜೊತೆಗೆ ೧೦೩ ಕಾಲೇಜುಗಳನ್ನು ತೆರೆದಿದೆವೆ. ರೈತ ಮುಖಂಡರು ಅವೆಲ್ಲವನ್ನೂ ತಿಳಿದುಕೊಳ್ಳದೇ ಹೋದರೆ ನಾವೇನು ಹೇಳಬೇಕಾಗುತ್ತದೆ ಹೇಳಿ. ಸರ್ಕಾರ ತಾನೇ ದುಡ್ಡು ಎಲ್ಲಿಂದ ತರಬೇಕು? ಕೇಂದ್ರ ಸರ್ಕಾರದವರೇನಾದರೂ ಕೇಳಿದಷ್ಟು ಹಣ ಕೊಡುತ್ತಾರೆಯೇ? ಇದು ಒಂದು ದುರ್ದೈವದ ವಿಚಾರ. ಅದೇನೆಂದರೆ ಸಕಲೇಶಪುರ, ಗಂಡಸಿ ಮತ್ತು ಮೂಡಿಗೆರೆ ಇನ್ನು ಕೆಲವು ತಾಲ್ಲೂಕುಗಳಲ್ಲಿ ರೈತ ಸಂಘದ ಹೆಸರಿನಲ್ಲಿ ಸಮಾಜ ವಿರೋಧಿ ಶಕ್ತಿಗಳು ಸರ್ಕಾರೀ ಅಧಿಕಾರಿಗಳ ಮೇಲೆ ಅಕ್ರಮಣ ಮಾಡುವಂಥಾದ್ದು ಯಾರಿಗೂ ಸಹ ಕೀರ್ತಿ ಅಭಿಮಾನ ತರತಕ್ಕಂಥದ್ದಲ್ಲ. ಅವರಿಗೆ ದಂಡ ವಿಧಿಸುವುದಾಗಲಿ ಯಾವುದೇ ಕಟ್ಟು ವರ್ತನೆ ಮಾಡುವುದೇ ಆಗಲಿ ಇಂಥಾ ಕೆಲಸವನ್ನು ರೈತನಾದವನು ಮಾಡುವಂಥಾ ಕೆಲಸವಲ್ಲ. ನಿಜವಾದ ರೈತ ಆ ರೀತಿಯಾಗಿ ಮಾಡುವುದಿಲ್ಲ. ಹೋಟೆಲಿನಲ್ಲಿ ಮೇಲೆ ಗಲಾಟೆ ಮಾಡುವುದಾಗಲಿ, ಎಕ್ಸೈಜ್ ಪಾರ್ಷ್ವಗಳನ್ನು ಮುಚ್ಚಿ ಸುಮದಾಗಲಿ ಇಂಥಾ ಕೆಲಸಗಳನ್ನು ಮಾಡಿದರೆ ಯಾವ ರೈತರೂ ಸಹಿಸುವುದಕ್ಕಾಗುವುದಿಲ್ಲ. ಅಲ್ಲದೆ ಇದು ರೈತ ಸಂಸ್ಕೃತಿಗೆ ತಕ್ಕದ್ದೂ ಅಲ್ಲ. ಈ ಕೆಲಸ ಮಾಡುವವರೂ ಯಾರು ಎಂದರೆ ಮಧ್ಯಮರ್ಜಿ ಜನಗಳು. ಅವರು ಇಂಥಾ ಕೆಲಸಗಳನ್ನು ಮಾಡಿದರೆ ಸರ್ಕಾರ ಸಹಿಸಿಕೊಂಡಿರಬೇಕೆನು? ಯಾವ ಸರ್ಕಾರವೂ ಸಹ ಸಹಿಸಿ ಕೊಂಡಿರುವುದಿಲ್ಲ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಸ್ವಾಮಿ, ನಾನು ಒಂದು ವಿಚಾರ ಹೇಳುತ್ತೇನೆ...

ಶ್ರೀ ರಾಮಕೃಷ್ಣ ಹೆಗಡೆ.—ಮೊದಲು ನನ್ನ ಮಾತನ್ನು ಮುಗಿಸುತ್ತೇನೆ. ಆಮೇಲೆ ಹೇಳಿ. ಮಧ್ಯೆ ಏನಾದರೂ ಯಾರಾದರೂ ಹೀಗೆ ನಿಂತರೆ ನಾನು ಏನು ಹೇಳಬೇಕೆಂದಿದ್ದೇನೋ ಅದು ಹೇಳುವುದಕ್ಕಾಗುವುದಿಲ್ಲ, ಮರೆತು ಹೋಗುತ್ತದೆ. ನಾನು ಈ ವಿಷಯದಲ್ಲಿ ಹೇಳಬೇಕಾದ್ದು ಬಹಳಷ್ಟು ಇದೆ. ನಾನು ಭಾಷಣ ಮಾಡಿ ಮುಗಿದ ಮೇಲೆ ತಾವು ಹೇಳಿ. ಅವರು ಒಂದು ಬೆಲೆ ನಿಗದಿ ಮಾಡಬೇಕು ಎಂದು ಹೇಳುತ್ತಾರೆ, ಉದಾಹರಣೆಗೆ ಕಬ್ಬು, ಈ ಕಬ್ಬಿನ ಬೆಲೆಯನ್ನು ನಿರ್ಧಾರ ಮಾಡುವವರು ಯಾರು ಕೇಂದ್ರದವರು. ಅವರು ಶೇಕಡ ೮.೫ ರಷ್ಟು ರೆಕವರಿ ಆಗಿ ಬೇಕೆಂದು ೧೩.೫ ರೂಪಾಯಿ ಅಂತ ಒಂದು ಬೆಲೆಯನ್ನು ಗೊತ್ತು ಮಾಡಿದ್ದಾರೆ. ೧೯೮೨-೮೩ಕ್ಕೆ ೧೩.೫ ರೂಪಾಯಿ ಕೊಡಬೇಕು ಅಂತ ನಿರ್ಧಾರ ಮಾಡಿದ್ದಾರೆ. ಇಲ್ಲಿ ರೈತರು ನಮಗೆ ೨೦೦-೩೦೦ ರೂಪಾಯಿ ಮಾಡಿ ಅಂತ ಹೇಳಿದರೆ ಅದು ಡಡ್ಡನ್ನು ಕೊಡುವವರು ಯಾರು? ಒಂದು ವೇಳೆ ಆ ರೀತಿ ಏನಾದರೂ ನಿಗದಿ ಮಾಡಿದರೆ ಸಕ್ಕರೆ ಬೆಲೆಯನ್ನು ಜಾಸ್ತಿ ಮಾಡಬೇಕಾಗುತ್ತದೆ. ಇವೆಲ್ಲವನ್ನೂ ವಿಚಾರ ಮಾಡಿ ನೋಡಬೇಕು. ನಿಜವಾಗಿ ರೈತರಿಗೆ ಕೆಲವು ಪ್ರಾಮಾಣಿಕವಾಗಿ ತೊಂದರೆಗಳು ಇವೆ, ಇಲ್ಲ ಎಂದು ಹೇಳುವುದಿಲ್ಲ. ಶ್ರೀಮಾನ್ ಬಿ.ಎಸ್. ಯಡಿಯೂರಪ್ಪನವರಿಗೆ ಹೇಳಬೇಕಾದರೆ ಹೋದ ಸಲ ಬಾಕಿ ವಸೂಲಾಡುವುದರಲ್ಲಿ ಆದಷ್ಟು ರಿಯಾಯಿತಿಯನ್ನು ತೋರಿಸಿದೆವೆ ಆದರಿಂದ ಸುಮಾರು ೨೮ ಕೋಟಿ ರೂಪಾಯಿನಷ್ಟು ರಿಯಾಯಿತಿ ರೈತರಿಗೆ ಸಿಕ್ಕಿದ ಹಾಗಾಯಿತು. ತಮಗೆ ಹೇಳಬೇಕಾದರೆ ನಮಗೆ ಸುಮಾರು ೧೦೦ ಕೋಟಿ ರೂಪಾಯಿಗಳಷ್ಟು ಕಟ್ಟುವ ಬಾಕಿ ಅನೇಕ ವರ್ಷಗಳಿಂದ ಬಂದಿರಲಿಲ್ಲ. ಸುಮಾರು ೧೯ ಜಿಲ್ಲೆಗಳಲ್ಲಿ ೧೭-೧೮ ಬ್ಯಾಂಕುಗಳು ಡಿಫಾಲ್ಟರ್ ಆಗಿ ರೈತರಿಗೆ ಸಾಲ ಸಿಗದೆ ಬಹಳ ಅನಾನುಕೂಲವಾಗಿತ್ತು. ನಾವು ಈ ತರಹ ಒಂದು ಸ್ಪೆಷಲ್ ತೆಗೆದು ಕೊಂಡಿದ್ದ ರಿಂದ ೬ ೧೭-೧೮ ಬ್ಯಾಂಕುಗಳಲ್ಲಿ ಸಾಕಷ್ಟು ಬಾಕಿ ವಸೂಲಾಡಿ ಮತ್ತೆ ರೀಫೈನಾನ್ಸ್ ಮಾಡಿ ಅವರಿಗೆ ಸಹಾಯ ಮಾಡಿದ್ದೇವೆ. ಹಿಂದೆ ನಮ್ಮ ರಾಜ್ಯದಲ್ಲಿ ಬರಗಾಲ ಪರಿಸ್ಥಿತಿ ಇದ್ದಾಗ ರಿಂದ ಅವರು ತಮ್ಮ ಸಾಲವನ್ನು ತೀರಿಸಲಿಕ್ಕೆ ಆಗಿಲ್ಲ, ಅವರಿಗೆ ಬ್ಯಾಂಕಿನ ಸಾಲ ತೀರಿಸಬೇಕು ಅನ್ನುವ ಇಚ್ಛೆ ಇದ್ದರೂ ಕೂಡ ಆಗಿಲ್ಲ, ಅದುದರಿಂದ ಅವರಿಗೆ ಮಾರ್ಚ್ ಕೊನೆಯವರೆಗೆ ಇನ್ನೊಂದು

ಅವಕಾಶ ಕೊಡಬೇಕು ಎಂದು ಅವರು ಏನು ಕೇಳಿದ್ದಾರೆ ಅದಕ್ಕೆ ನನ್ನ ವಿರೋಧ ಏನೂ ಇಲ್ಲ. ಅದನ್ನು ಮೆಚೆಬೇಕಾದೇ ಎಂದು ನನಗೂ ಅನಿಸುತ್ತದೆ. ಆದರೆ ಇದರ ಬಗ್ಗೆ ಇರತಕ್ಕಂಥಾ ಒಂದು ತೊಂದರೆ ಏನೇ ಎಂದರೆ ನಮಗೆ ಹಣ ಕೊಡುವ ಒಂದು ಸಂಸ್ಥೆ ಬೇರೇ ಇದೆ. ನಮಗೆ ಹಣ ಬರ ತಕ್ಕಂಥಾದ್ದಕ್ಕೆ 9-12 ಮಾರ್ಗಗಳು ಇವೆ. ಈ ಬಗ್ಗೆ ಆ ಸಂಸ್ಥೆಯ ಅಧ್ಯಕ್ಷರೊಂದಿಗೆ ಮಾತನಾಡಲು ಈ ತಿಂಗಳು 12ನೇ ತಾರೀಖು ಮೀಟಿಂಗ್ ಅನ್ನು ಒಕ್ಕೂಟ ಮಾಡಿದ್ದೆವು, ನಂತರ 17ನೇ ತಾರೀಖು ಗೊತ್ತು ಮಾಡಿದ್ದೆವು. ಆದರೆ ಡೆಲ್ಲಿಗೆ ಹೋಗಬೇಕಾದ್ದರಿಂದ ಅವರ ಜೊತೆಯಲ್ಲಿ ಇನ್ನುವರೆಗೂ ಮಾತನಾಡಲಿಕ್ಕೆ ಆಗಲಿಲ್ಲ. ರೈತರಿಗೆ ಏನು ಸಾಲ ಬೇಕಾದರೂ ಕೂಡ ರಿಸರ್ವ್ ಬ್ಯಾಂಕ್‌ನ ಒಂದು ಡೈರೆಕ್ಷನ್ ಇರುತ್ತದೆ. ಆ ಪ್ರಕಾರ ಸರ್ವಾರ್ಥನವರು ವರ್ಲ್ಡ್ ಬ್ಯಾಂಕ್‌ಗೆ ಕೊಡುತ್ತಾರೆ, ವರ್ಲ್ಡ್ ಬ್ಯಾಂಕ್ ಮುಖಾಂತರ ನಮಗೆ ದುಡ್ಡು ಬರಬೇಕು. ಈ ಸಾರಿ ಸರ್ವಾರ್ಥ ಅಧ್ಯಕ್ಷರು ಈ ಬಗ್ಗೆ ತಮ್ಮ ಅತ್ಯುತ್ತಮ ಸೂಚಿಸಿದರು. ಅದರಿಂದಾಗಿ ವರ್ಲ್ಡ್ ಬ್ಯಾಂಕ್‌ನವರು ನಮಗೆ ಸಾಲ ಕೊಡಲಿಲ್ಲ. ಅವರು ನಮಗೆ ಸಾಲ ಕೊಡದೆ ಹೋದರೆ ನಾವು ರೈತರಿಗೆ ಸಾಲ ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಹೀಗಾದರೆ ನಾವು ರೈತರಿಗೆ ಯಾವ ರೀತಿ ಸಹಾಯ ಮಾಡುವುದಕ್ಕಾಗುತ್ತದೆ? ಇದನ್ನೆಲ್ಲಾ ತಾವು ಯೋಚನೆ ಮಾಡಬೇಕು. ರೈತರಿಗೆ ಇನ್ನೊಂದು ಅವಕಾಶ ಕೊಡಬೇಕು ಅಂತ ತಾವು ಹೇಳುವುದನ್ನೂ ನಾನೂ ಕೂಡ ಒಪ್ಪುತ್ತೇನೆ. ವೈಯಕ್ತಿಕವಾಗಿ ಆದರೆ ಬಗ್ಗೆ ನನಗೇನೂ ಸಂದೆ ಹವೇ ಇಲ್ಲ. ಯಾವ ರೀತಿಯಾಗಿ ಕೊಡಬೇಕು ಆದರೆ ಬಗ್ಗೆ ವಿಚಾರ ವಿನಿಮಯ ತೆಗೆದು ಕೊಂಡರೆ ನಾವೇ ಯಾವ ರೀತಿಯಾಗಿಯೂ ಕೂಡ ಅವನ್ನು ಹತ್ತಿಕ್ಕುವಂಥಾ ಕೆಲಸ ಆಗಬಾರದು, ಯಾವ ರೀತಿಯಾಗಿಯೂ ಧಕ್ಕೆ ಆಗಕೂಡದು. ತಮಗೆ ಹೇಳಬೇಕಾದರೆ ನಮಗೆ ಯಾವ ಕಡೆಯಿಂದ ದುಡ್ಡು ಬರಬೇಕೋ ಆ ಕಡೆಯಿಂದ ಬರುತ್ತಿಲ್ಲ. ನಾವು ಯಾವ ಮುಖಾಂತರ ಹೋಗ ಬೇಕೋ ಆ ಮುಖಾಂತರ ಹೊದರೂ ಕೂಡ ದುಡ್ಡು ಬರುತ್ತಾ ಇಲ್ಲ. ವಸ್ತು ಸ್ಥಿತಿ ಹೀಗೆ ಇರುವುದರಿಂದ ಅದನ್ನು ನಾನು ಈಗ ಹೇಳುವ ಸ್ಥಿತಿಯಲ್ಲಿ ಇಲ್ಲ.

9-00 ಪಿ. ಎಂ.

ಆದ್ದರಿಂದ ರೈತ ಸಂಘದ ಅಧ್ಯಕ್ಷರಿಗೆ ಬಾಕಿಯವರಿಗೆ ಇವೊತ್ತು ನಾನು ಕೇಳುತ್ತೇನೆ ಈ ಸರ್ಕಾರ ಮೊಟ್ಟ ಮೊದಲನೆಯದಾಗಿ ಮಾಡಿರುವ ಕೆಲಸವೆಂದರೆ ರೈತ ಸಂಘದ ಎಲ್ಲಾ ಪ್ರತಿನಿಧಿಗಳನ್ನು ಕರೆಯಿಸಿ ಅವರೊಡನೆ ಚರ್ಚೆ ಮಾಡಿದೆ. ಕಾರ್ಮಿಕ ಮುಖಂಡರನ್ನೂ, ವಿದ್ಯಾರ್ಥಿ ಮುಖಂಡರನ್ನೂ, ದಲಿತ ಮುಖಂಡರನ್ನೂ ಕರೆಯಿಸಿ ಚರ್ಚೆ ಮಾಡಿದೆ. ಅವರ ಮೇಲೆ ಕೋವಿ ಹಾರಿಸುವಂಥ, ಲಾಠಿ ಚಾರ್ಜ್ ಮಾಡತಕ್ಕ ನಿತಿಯುಳ್ಳ ಸರ್ಕಾರ ಇದಲ್ಲ. ಅವರ ಡಿಮಾಂಡ್‌ಗಳು ಏನೇ ಇರಲಿ, ಅವುಗಳನ್ನು ಈ ಸರ್ಕಾರ ಧಕ್ಕೆರಿಸಿಲ್ಲ. ಅವುಗಳನ್ನು ತಿರಸ್ಕಾರ ಮಾಡಿಲ್ಲ. ಇವೊತ್ತು ನಮಗೆ ಎಷ್ಟೇ ಕಷ್ಟವಿದ್ದರೂ ಅವರ ಡಿಮಾಂಡ್‌ಗಳನ್ನು ಎಷ್ಟು ಮಾಡಲಿಕ್ಕೆ ಸಾಧ್ಯವಿದೆಯೋ ಅಷ್ಟನ್ನು ಮಾಡೋಣವೆಂದು ಹೇಳಿದೇವೆ. ಇದು ಕಾಂಟಿನ್ಯುಯಸ್ ಆಗಿ ನಡೆಯತಕ್ಕಂಥ ಕೆಲಸ. ರೈತ ಸಂಘದ ಅಧ್ಯಕ್ಷರಿಗೆ ಹೇಳುತ್ತೇನೆ, ರೈತ ಸಂಘದಲ್ಲಿ ಸಮಾಜಭಾತುಕ ಶಕ್ತಿಗಳು ತಮ್ಮ ಸಂಘದಲ್ಲಿ ಹುಟ್ಟಿಕೊಂಡಿದೆಯೆಂದು, ಸರ್ಕಾರಿ ನೌಕರರು ಯಾರು? ಅವರು ನಮ್ಮ ನಿಮ್ಮ ಅಣ್ಣ-ತಮ್ಮಂದಿರಲ್ಲವೇ? ಅವರಿಗೆ ಮಾನ ಮರ್ಯಾದೆ ಇರುತ್ತದೆ. ಒಂದು ಸಾರಿ ಅವರ ಪುನಸ್ಸನ್ನು ನೋಯಿಸುವುದನ್ನು ನಾನು ಬಯಸಿಕೊಳ್ಳುತ್ತೇನೆ. ಆದರೆ ಸರ್ಕಾರಿ ನೌಕರರು ಯಾರೇ ಆಗಲಿ. ಸಂಬಳದವರು ಯಾರೇ ಆಗಲಿ, ಅವರು ದೊಡ್ಡ ಸಂಬಳದವರಾಗಿರಬಹುದು ಅಥವಾ ಚಿಕ್ಕ ಸಂಬಳದವರಾಗಿರಬಹುದು. ಅವರು ಯಾರೇ ಆಗಲಿ ಆ ಪ್ರತಿಫಲವನ್ನು ತೆಗೆದುಕೊಳ್ಳುವವರೇ ಆಗಿರುತ್ತಾರೆ. ರೈತ ಸಂಘದವರು ಇವರ ಪ್ರತಿಫಲವನ್ನು ತೆಗೆದುಕೊಳ್ಳುವುದಿಲ್ಲವೇ? ಸರ್ಕಾರಿ ನೌಕರರು ಸಭೆಗಳಿಗೆ ಇವರ ಪರ್ಮಿಷನ್ ತೆಗೆದುಕೊಂಡು ಬರಬೇಕು, ಅಂದು ನಡೆದ ಸಭೆಗಳಿಗೆ ಇವರು ಯಾರೂ ಇರಕೂಡದು ಎಂದು ಹೇಳಿದರು. ಸರ್ಕಾರಿ ನೌಕರರು ಹೋದರೆ ಇವರ ಕಡೆಯಿಂದ ಪರ ವಾನಿಯನ್ನು ತೆಗೆದುಕೊಂಡು ಹೋಗಬೇಕು ಎಂದರೆ ಸರ್ಕಾರ ಇಲ್ಲಿಯೂ ಕೂಡ ಇದೆ, ಇದನ್ನು ಸಹಿಸಲಿಕ್ಕೆ ಆಗುವುದಿಲ್ಲ. ಬೇರೆ ಸರ್ಕಾರವನ್ನು ಇವರು ನಡೆಸುತ್ತೇವೆಂದು ಹೇಳಿದರೆ ಅದು ಆಗುವುದಿಲ್ಲ ಆದ್ದರಿಂದ ನಾನು ಅವರಿಗೆ ಒಂದು ಎಚ್ಚರಿಕೆಯನ್ನು ಕೊಡಬಯಸುತ್ತೇನೆ, ಇದಕ್ಕೆ ನಾನು ಹೆದರತಕ್ಕವ ನಲ್ಲ. ಅವರಿಗೆ ನಾನು ಕೈ ಮುಗಿದು ಕೇಳುತ್ತೇನೆ ನಿಮ್ಮ ತೊಂದರೆ ಏನೇ ಇರಲಿ, ಚರ್ಚೆ ಮಾಡಲಿಕ್ಕೆ ನಾವು ಸಿದ್ಧರಿವೆ, ಬನ್ನಿ. ಹಿಂದಿನ ಸಲ ಕಾನ್ಸರನ್ಸ್ ಹಾಲಿನಲ್ಲಿ ಸಭೆಯನ್ನು ಕರೆದಾಗ ಏನಾಯಿತು? ಭೆಳಗಿ ನೀಡೆ ಸಾಯಂಕಾಲದವರೆಗೆ ಚರ್ಚೆ ಆಯಿತು. ನಾವು ತೆಗೆದುಕೊಂಡಂಥ ತೀರ್ಮಾನಗಳನ್ನು ಇವತ್ತೆ ಅನುಷ್ಠಾನ ಮಾಡಬೇಕೆಂದು ಕೇಳಿದರು. ಆ ದಿನ ಕಬ್ಬಿನ ರೇಟನ್ನು ಒಂದು ಟನ್ನಿಗೆ 2121 ರೂಪಾಯಿ ಗಳನ್ನು ಕೊಡಬೇಕೆಂದು ಎಷ್ಟೇ ಕೇಳಿದರು. ಒಂದೊಮ್ಮೆ ನಾವು ಈ ದರವನ್ನು ನಾವು ಘೋಷಣೆ ಮಾಡಿದರೂ, ಅದಕ್ಕೆ ಅರ್ಧ ಇರುವುದಿಲ್ಲ. ಈ ಸಂದರ್ಭದಲ್ಲಿ ಕೇಂದ್ರ ಸರ್ಕಾರದವರು ಯಾವ ಬೆಲೆ

ಯನ್ನು ನಿಗದಿ ಮಾಡುತ್ತಾರೋ, ಆ ಬೆಲೆಯನ್ನು ಮಾತ್ರ ಕಡ್ಡಾಯವಾಗಿ ಕಾಯಿದೆ ಮುಖಾಂತರ ವಾಗಿ ಸಕ್ಕರೆ ಕಾರ್ಖಾನೆಯ ಮಾಲೀಕರಿಂದ ನಾವು ಕೊಡಿಸಬಹುದು. ಅವರು ನಿಗದಿ ಮಾಡಿರುವುದು ಒಂದು ಟನ್ನಿಗೆ ೧೩೫ ರೂಪಾಯಿಗಳು. ಇವರು ನಮಗೆ ೧೮೦-೨೩೦ ರೂಪಾಯಿಗಳನ್ನು ಗೊತ್ತು ಮಾಡಿ ನಮಗೆ ಕಡ್ಡಾಯವಾಗಿ ಕೊಡಿಸಬೇಕು ಎಂದು ಹೇಳಿದರೆ ನಾವು ಯಾವರೀತಿ ಅವರಿಗೆ ಕಡ್ಡಾಯ ಮಾಡುವುದು? ಕಾಯಿದೆಯ ಪ್ರಕಾರವಾಗಿ ಇದರ ಕಡ್ಡಾಯವಾಗಿ ಆ ಬೆಲೆಯನ್ನು ಕೊಡಿಸುವುದಕ್ಕೆ ಸಾಧ್ಯವಿದೆ. ಇಲ್ಲದೇ ಹೋದರೆ ಸಾಧ್ಯವಿಲ್ಲ. ಇದನ್ನು ನಾನು ವಿವರಿಸಿ ಅವರಿಗೆ ಹೇಳಿದ್ದೇನೆ. ಆದರೂ ಅವರು ಸಭೆಯನ್ನು ನಾವು ಬಿಟ್ಟು ಹೋಗುವುದಿಲ್ಲ ಎಂದು ಹೇಳಿದರು. ಇದು ಯಾವ ಸಂಸ್ಕೃತಿಯೋ ನನಗೆ ಗೊತ್ತಿಲ್ಲ. ಈ ಸರ್ಕಾರ ಅವರನ್ನು ಕರೆಯಿಸಿ, ಅವರ ಆವಾಹನಗಳನ್ನು ಕೇಳಿ. ವಿಷಯಗಳನ್ನು ಸವಿಸ್ತಾರವಾಗಿ ಹೇಳಿದರೂ ಸಹ, ನಾವು ಸಭೆಯನ್ನು ಬಿಟ್ಟು ಹೋಗುವುದಿಲ್ಲವೆಂದು ಹೇಳಿ ಮನಸ್ಸಿಗೆ ಬಹಳ ನೋವಾಗುವ ರೀತಿಯಲ್ಲಿ ನಾಲ್ಕು ದಿವಸ ಅಲ್ಲಿಯೇ ಇದ್ದರು. ಅದಕ್ಕಾಗಿ ನಾನು ಮಾನ್ಯ ಅಧ್ಯಕ್ಷರ ಮುಖಾಂತರವಾಗಿ ಸಂಘದ ಅಧ್ಯಕ್ಷರಿಗೆ ಫುಲ್ಲ್ ಸದಸ್ಯರಿಗೆ ಹೇಳುತ್ತೇನೆ ರೈತ ಸಂಘದವರ ಜೊತೆಗೆ ಮಾತ್ರ ಈ ಸರ್ಕಾರ ಇದೆ ಎಂಬುದನ್ನು ಅವರು ತಿಳಿದುಕೊಳ್ಳಬೇಕು. ರೈತರ ಬಗ್ಗೆ ಸಹಾನುಭೂತಿ ಇರತಕ್ಕ, ಅವರ ಸಮಸ್ಯೆಯನ್ನು ಅರಿಯತಕ್ಕ ಸರ್ಕಾರ ಇದು, ರೈತರ ಮೇಲೆ ದಬ್ಬಾಳಿಕೆ ಮಾಡತಕ್ಕಂಥ ಸರ್ಕಾರ ಅಲ್ಲ. ಆದ್ದರಿಂದ ಯಾರು ಕಳ್ಳಭಟ್ಟಿ ಸಾರಾಯಿ ಮಾಡತಕ್ಕಂಥವರಾಗಲೀ ಅಥವಾ ಬೇರೆ ಸಮಾಜಭ್ರಾತಕ ವ್ಯಕ್ತಿಗಳಾಗಲಿ. ರೈತ ಸಂಘದ ಹೆಸರಿನ ಹಸಿರುಬಾವುಟವನ್ನು ಹಾಕಿ ಕೊಂಡು ಏನಾದರೂ ಸರ್ಕಾರದ ವಿರುದ್ಧ ಅಥವಾ ಸರ್ಕಾರಿ ನೌಕರರ ವಿರುದ್ಧ ವಾಙ್ಮಾನೋಚರವಾಗಿ ಬೈಯುವುದಾಗಲೀ, ಅಥವಾ ಅವರ ತಂದೆ ತಾಯಿಗಳ ಹೆಸರು ಹೇಳಿ ಬೈಯುವುದಾಗಲೀ, ನಮ್ಮ ರೈತರ ಸಂಸ್ಕೃತಿಯಲ್ಲಿ, ನಮ್ಮ ರೈತರು ಬೇರೆ ದೇಶದವರು ಅಥವಾ ಯಾರಾದರೂ ಬಂದರೆ ಹಾಲು, ನೀರು ಕೊಡತಕ್ಕಂಥ ಸಂಸ್ಕೃತಿ ಉಳ್ಳವರು. ಅವರು ಒಂದು ಹೊತ್ತು ಊಟ ಮಾಡುವುದು ಸಾಧ್ಯವಾಗದಿದ್ದರೂ ಬಂದಂಥ ಅತಿಥಿಗಳಿಗೆ ಸನ್ಮಾನ ಮಾಡತಕ್ಕವರು. ಇವತ್ತು ಯಾರಾದರೂ ಹಳ್ಳಿಗಳಿಗೆ ಹೋದರೆ ಹೊಡೆದು ಬಡಿದು ರೈತರ ಹೆಸರಿನಲ್ಲಿ ಏನಾದರೂ, ಯಾರಾದರೂ ಮಾಡಲಿಕ್ಕೆ ಹೊರಟರೆ ಅದನ್ನು ಈ ಸರ್ಕಾರ ಸಹಿಸುವುದಿಲ್ಲ. ಮಾನ್ಯ ರೈತ ಸಂಘದ ಅಧ್ಯಕ್ಷರಿಗೆ ನಾನು ಪುನಃ ಮನವಿ ಮಾಡಿ ಕೊಳ್ಳುತ್ತೇನೆ, ಬನ್ನಿ, ಮಾತನಾಡೋಣ ಎಂದು ಹೇಳುತ್ತಿದ್ದೇನೆ. ಮೊನ್ನೆ ಯಾವ ರೀತಿ ಬೆಂಗಳೂರು ಬಂದ್‌ನಲ್ಲಿ ಬೇರೆ ಕೆಲವು ಶಕ್ತಿಗಳು ಇದರಲ್ಲಿ ಸೇರಿಕೊಂಡು ಸಾರ್ವಜನಿಕರಿಗೆ ತೊಂದರೆಯಾಗತಕ್ಕ ಪರಿಸ್ಥಿತಿ ಉಂಟಾಯಿತೋ ಆ ಪರಿಸ್ಥಿತಿ ಇಲ್ಲಿಯೂ ಉದ್ಭವವಾಗುವುದು ಬೇಡ. ನಾವು ಕುಳಿತು ಮಾತನಾಡೋಣ ಎಂದು ಪುನಃ ನಾನು ಅವರಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.— ಮಾನ್ಯ ಅಧ್ಯಕ್ಷರೇ, ನಾನು ಮಧ್ಯದಲ್ಲಿ ಪ್ರವೇಶ ಮಾಡಿದ ಉದ್ದೇಶವೆಂದರೆ, ಇವೊತ್ತು ಪತ್ರಿಕೆಯಲ್ಲಿ ನಾವು ವಿಚಾರ ಮಾಡಿದುದು ಬಂದರೆ ಸಾಮಾನ್ಯ ರೈತರಿಗೆ ಅದು ಅರ್ಥವಾಗುವುದಿಲ್ಲ. ಚಳುವಳಿ ನಿಶ್ಚಿತವಾದ ಸಮಯದಲ್ಲಿ ರೈತ ಮುಖಂಡರನ್ನು ಮೊದಲೇ ಕರೆಯಿಸಿ, ಶಾಂತಿಯಿಂದ ತಾವು ಮಾತನಾಡುವುದು ಒಳ್ಳೆಯದು. ಎರಡನೆಯದಾಗಿ ನೀವು ಇವೊತ್ತಿನ ದಿವಸ ವಿಸ್ತರಣ ನೀತಿಯನ್ನು ಮಾಡುವುದಿದ್ದರೆ ಸುಗ್ಗಿ ಕಾಲದ ಮೊದಲೇ ಮಾಡಬೇಕು. ನಿಧಾನ ಮಾಡಿದರೆ, ೨೬ನೇ ತಾರೀಖು ಆದ ಮೇಲೆ ತಾವು ತೀರ್ಮಾನ ತೆಗೆದುಕೊಂಡಿರುವುದನ್ನು ತಿಳಿಸಿದರೆ ಹೆಚ್ಚಿನ ಪ್ರಯೋಜನವಾಗುವುದಿಲ್ಲ. ಆದುದರಿಂದ ತಾವು ರೈತರ ಮನಸ್ಸಿನಲ್ಲಿರತಕ್ಕ ಕಳಕಳಿಯನ್ನು ಅರ್ಥ ಮಾಡಿಕೊಳ್ಳಬೇಕು. ಸಬಾರ್ಡ್‌ನವರಾಗಲೀ, ರಿಸರ್ವ್ ಬ್ಯಾಂಕಿನವರಾಗಲೀ, ಯಾರೇ ಏನೇ ಹೇಳಿದರೂ ಸರ್ಕಾರದವರು ಜವಾಬ್ದಾರಿಯನ್ನು ತಿಳಿದುಕೊಂಡು ಅಪಧಿಯನ್ನು ವಿಸ್ತರಣೆ ಮಾಡಬೇಕಾದುದು ಅವಶ್ಯಕವಿದೆ. ಇವೊತ್ತು ಕೂಡಲೇ ಒಂದು ಕ್ಯಾಬಿನೆಟ್ ಮೀಟಿಂಗ್ ಕರೆದು ಈ ದಿಸೆಯಲ್ಲಿ ಸೂಕ್ತ ತೀರ್ಮಾನ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.—ನಮ್ಮ ತಾಲ್ಲೂಕಿನಲ್ಲಿ ರೈತರೇ ಒಂದು ನ್ಯಾಯಾಲಯವನ್ನು ಓಪನ್ ಮಾಡಿದ್ದಾರೆ ಮತ್ತು ಅದಕ್ಕೆ ನನ್ನನ್ನು ಬರಬೇಕೆಂದು ನೋಟೀಸ್ ಕೂಡಾ ಕೊಟ್ಟಿದ್ದಾರೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ರೈತಸಂಘದವರು ಹೋರಾಟ ಮಾಡಿದ ಮೇಲೆ ಚಳುವಳಿ ಆದಮೇಲೆ ಸೌಲಭ್ಯ ಕೊಡುತ್ತೇವೆಂದು ಹೇಳುವುದಕ್ಕೆ ಬದಲಾಗಿ, ನೀವು ಮುಂಚೆಯೇ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಸವಿಸ್ತಾರವಾಗಿ ಹೇಳಿದ್ದಾರೆ.

ಶ್ರೀ ವಿ. ಧನಂಜಯ ಕುಮಾರ್.—ಮಂಗಳೂರು ವಿಶ್ವವಿದ್ಯಾನಿಲಯದಲ್ಲಿ ನಡೆಯುತ್ತಿರುವ ಮಂಷ್ಕರದ ಬಗ್ಗೆ ನಾನು ಒಂದು ಸೂಚನೆಯನ್ನು ಈಗಾಲೇ ತಮಗೆ ಕಳುಹಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರು.—ನಾನು ಸರ್ಕಾರಕ್ಕೆ ಹೇಳಿಕೆ ಕೊಡುವಂತೆ ಒತ್ತಾಯ ಮಾಡಲಾರ.

ಶ್ರೀ ಬಿ. ರಾಜಯ್ಯ.—ತಾವು ಅನುಮತಿ ಕೊಟ್ಟರೆ ನಾಳೆಯೇ ಈ ಸಂಬಂಧದಲ್ಲಿ ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ನಾನು ಮಿಷನರಿ ಮ್ಯಾನುಫ್ಯಾಕ್ಚರಿಂಗ್ ಕಂಪನಿಯ ಬಗ್ಗೆ ನಿಯಮ ಷಿಫರ ಕೆಳಗೆ ಒಂದು ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರು.—ತಾವು ರೈಸ್ ಮಾಡಿದ್ದೀರಿ. ನಂತರ ತೆಗೆದುಕೊಳ್ಳೋಣ.

ಶ್ರೀ ಪಿ. ರಾಂದೇವ್.—ನಾನೂ ಸಹ ರೂಲ್ ಷಿಫರ ಕೆಳಗೆ ಅಗತ್ಯ ವಸ್ತುಗಳ ಬಗ್ಗೆ ಒಂದು ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೆ.

ಅಧ್ಯಕ್ಷರು.—ನಂತರ ತೆಗೆದುಕೊಳ್ಳೋಣ.

ಗಮನ ಸೆಳೆಯುವ ಸೂಚನೆ

- (i) ಹಿರಿಯೂರು ತಾಲ್ಲೂಕಿನಲ್ಲಿ ಮತ್ತು ಹಿರಿಯೂರು ನಗರದಲ್ಲಿ ಉಂಟಾಗಿರುವ ಸೀಮೆಎಣ್ಣೆ ತೊಂದರೆಯ ಬಗ್ಗೆ

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ, ನಾನು ತಮ್ಮ ಅಪ್ಪಣೆ ಪಡೆದು ಹಿರಿಯೂರು ತಾಲ್ಲೂಕು ಹಾಗೂ ಹಿರಿಯೂರು ನಗರದಲ್ಲಿ ಉಂಟಾಗಿರುವ ಸೀಮೆ ಎಣ್ಣೆ ತೊಂದರೆಯ ಬಗ್ಗೆ ಮಾನ್ಯ ಮಂತ್ರಿಯವರ ಗಮನ ಸೆಳೆಯುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ (ಅಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಯವರು).—ಅಧ್ಯಕ್ಷರೇ, ಹಿರಿಯೂರು ತಾಲ್ಲೂಕಿನಲ್ಲಿ ಹಾಗೂ ನಗರದಲ್ಲಿ ಸೀಮೆ ಎಣ್ಣೆ ಅಭಾವ ಇರುವುದಿಲ್ಲ. ಹಿರಿಯೂರು ತಾಲ್ಲೂಕಿಗೆ ಸಿದ್ಧ ರಾಮಣ್ಣ ಎಂಬ ಇಂಡಿಯನ್ ಆಯಿಲ್ ಕಾರ್ಪೊರೇಷನ್ ಡೀಲರ್ ಮುಖಾಂತರ ಪ್ರತೀ ತಿಂಗಳಿಗೆ ೬೩ ಕೆ.ಎಲ್. ಸೀಮೆ ಎಣ್ಣೆಯನ್ನು ಮತ್ತು ಚಿತ್ರದುರ್ಗದ ವಿ.ಬಿ. ಶೆಟ್ಟರು ಬಿ.ಪಿ.ಸಿ. ಡೀಲರ್‌ರವರ ಮುಖಾಂತರ ೩೬ ಕೆ.ಲೋ. ಲೀಟರ್ ಸೀಮೆ ಎಣ್ಣೆಯನ್ನು ಸರಬರಾಜು ಮಾಡಲಾಗುತ್ತಿದೆ. ಅಂದರೆ ತಿಂಗಳಿಗೆ ೯೯ ಕೆ.ಲೋ ಲೀಟರ್ ಸೀಮೆ ಎಣ್ಣೆಯನ್ನು ವಿತರಣೆ ಮಾಡಲಾಗುತ್ತಿದೆ. ತಿಂಗಳುವಾರು ವಿತರಣೆ ಮಾಡಿದ ವಿವರವು ಈ ರೀತಿ ಇರುತ್ತದೆ.

ಜುಲೈ ಲಿಖರಲ್ಲಿ ೮೧ ಕೆ.ಲೋ ಲೀಟರ್

ಆಗಸ್ಟ್ ಲಿಖರಲ್ಲಿ ೯೯ ಕೆ.ಲೋ ಲೀಟರ್

ಸೆಪ್ಟೆಂಬರ್ ಲಿಖರಲ್ಲಿ ೯೯ ಕೆ.ಲೋ ಲೀಟರ್

ಅಕ್ಟೋಬರ್ ಲಿಖರಲ್ಲಿ ೯೯ ಕೆ.ಲೋ ಲೀಟರ್

ನವೆಂಬರ್ ಲಿಖರಲ್ಲಿ ೯೯ ಕೆ.ಲೋ ಲೀಟರ್

ಡಿಸೆಂಬರ್ ಲಿಖರಲ್ಲಿ ೮೭ ಕೆ.ಲೋ ಲೀಟರ್

ಜನವರಿ ಲಿಖರ ತಿಂಗಳಿಗೆ ೨೦ ಕೆ.ಲೋ ಲೀಟರ್ ಹೆಚ್ಚುವರಿ ಸೀಮೆ ಎಣ್ಣೆಯನ್ನು ಸಹ ಬಿಡುಗಡೆ ಮಾಡಲಾಗಿರುತ್ತದೆ.

ಶ್ರೀ ಕೆ.ಹೆಚ್. ರಂಗನಾಥ್.—ಸ್ವಾಮಿ, ನನಗೆ ಕೆ.ಲೋ ಲೀಟರ್ ಅಂದರೆ ಗೊತ್ತಾಗಲಿಲ್ಲ.

ಶ್ರೀ ಜಿ. ಬಸವಣ್ಣಪ್ಪ.—ಒಂದು ಕೆ.ಲೋ ಲೀಟರ್‌ಗೆ ೧,೦೦೦ ಲೀಟರ್‌ಗಳು.